

Bastabara Pariprakash

PRACHEE

■ Vol. 1

■ Issue - 6

■ September 2015

■ Title Code : ODIODI07446

ସେପ୍ଟେମ୍ବର ୨୦୧୫  
୨୫ ତାରିଖ

[www.pracheevoice.in](http://www.pracheevoice.in)

ବାସ୍ତବତାର ପରିସ୍ରାବ

# ପ୍ରାଣୀ





**ଜୀବନର ପରିଭାଷା** ହେଉଛି ସାହିତ୍ୟ, ସୃଜନଶୀଳତା ଓ ବାସ୍ତବତା ନଥିଲେ ସାହିତ୍ୟ ବା ସଂସ୍କୃତି ଉତ୍କର୍ଷ ଭାବ କରିପାରେନା । ସାହିତ୍ୟର କ୍ରମ ବିବର୍ଦ୍ଧନ ଅଛି । ଏହି ବିବର୍ଦ୍ଧନ ଜୀବନର ପରିବର୍ଦ୍ଧନ ସହିତ ସଂଶ୍ଳିଷ୍ଟ । ସାହିତ୍ୟକୁ ବୁଝିବାକୁ ହେଲେ ଆବଶ୍ୟକତା ପଡେ ପ୍ରୟାସର । ପ୍ରୟାସ ହେଉଛି ଜାଣିବାର ବୁଝିବାର ପ୍ରକୃଷ୍ଟ ମାଧ୍ୟମ । ସତ୍ୟକୁ ଭିକ୍ଷାବେ ମନରାହନରୁ ଲାସିଆସି ଲୋକମାନଙ୍କୁ ଉଦ୍ଧୃତ କରିପାରିଲେ ସାହିତ୍ୟ ସାର୍ଥକତା ପାଇଥାଏ । ସାହିତ୍ୟ ହେଉଛି ସମୁଦ୍ରପରି ଅପରିସୀମ ଓ ପରିବ୍ୟାପ୍ତ । ବିଭିନ୍ନ ରସରେ ରସୁଗ୍ରାସୀ ମହାରଣ୍ୟ ପରି ସେ ଗନ୍ଧ, କବିତା, ନାଟକ, ପ୍ରବନ୍ଧ ରୂପର ବୃକ୍ଷରାଜିରେ ପରିପୁର୍ଣ୍ଣ । ସୁଖର ଭାବ ଓ ଚେତନା ଉଭୟ ନିବିଡ଼ ଭାବରେ ଛଦାଉଛି ହୋଇ ରହିଥାନ୍ତି । ଉଭୟ ଜଗତରୁ ଉପାଦାନ ସଂଗ୍ରହ କରାଯାଏ । ଯାହାକେବଳ ଲୌକିକ ଜଗତରୁ ସଂଗ୍ରହ କରାଯାଇ ପାରେନା । ତା'ର ସୃଷ୍ଟି ସମୁଦ୍ରର ଢେଉଭଳି ଶତସହ ଉଚ୍ଚା କହୁଥା ଆକାଶ ଭଳି ସ୍ଥିର ଓ ପ୍ରାଞ୍ଜଳ । ଛାଇ ଯେପରି ବସୁର ସ୍ଥିତିକୁ ସୂଚାଇ ଦିଏ, ସୁଖର ସୃଷ୍ଟି ସୂଚାଇ ଦିଏ ସମାଜର ବ୍ୟକ୍ତିର ମନ ଆଉ ଭାବନାର ସ୍ଥିତିକୁ । କେହି କେବେ କହୁଛୁ ସୁଖ ହୋଇନଥାଏ । ସାଧନା ଓ ପ୍ରୟାସର ମହାମିଳନରେ ଜଣେ ସୁଖ ସପକରୂପାୟିତ ହୋଇଥାଏ । ସୃଜନଶୀଳତାର ଦୃଢ଼ ପ୍ରାସାଦରେ ନିଜକୁ ହଜାଇ ସୁଖ ସମାଜକୁ, ଦେଇଥାଏ ନୂତନ ସାହିତ୍ୟ, ଜୀବନର ସତ୍ୟ ଓ ବାସ୍ତବତାକୁ ସାହିତ୍ୟ କେବଳ ପ୍ରକାଶ କରେ ନାହିଁ, ଅଧିକକୁ ଜୀବନକୁ ସତ୍ୟାଶ୍ରୟୀ ଓ ବାସ୍ତବ ବାଦୀ ହେବାକୁ ଶିକ୍ଷାଦିଏ ।

ମଣିଷର ହୃଦୟ ପ୍ରେମର ହୃଦୟ । ଯେତେବେଳେ ମାନବର ପ୍ରାଣସିନ୍ଧୁରେ ସୃଷ୍ଟିହୁଏ ସେବାର ଜଲ୍ଲୋକ, ସେତେବେଳେ ମାନବର ହୃଦୟ ହୋଇଯାଏ ପ୍ରସାରିତ । ବିଶ୍ୱପ୍ରେମର ମନ୍ତରେ ସେ ହୋଇଯାଏ ଅଭିମନ୍ବିତ । ଭୂମିଯାଏ ନିଜ ଜୀବନର ମାୟା ଓ ମମତା । ବୀଜ, ଦୁଃଖୀ, ରଜା, ଦଳିତ ନିଷ୍ପେଷିତ ଆର୍ତ୍ତତିଳାଉ ତା'ର ବ୍ୟଥାବିଦ୍ଧ ପ୍ରାଣରେ ସୃଷ୍ଟିକରେ ସେବାର ଜଲ୍ଲୋକ । ମାନବ ହେଉଛି ଭଗବାନଙ୍କର ଅମୂଲ୍ୟ ସୃଷ୍ଟି । ପ୍ରକୃତିକୁ ଉପଭୋଗ କରିବାକୁ ସୁଖ ସୃଷ୍ଟି କଲେ ମାନବ । ମାତ୍ର ନିଜର ସୁଖ ସୁବିଧା ନିମିତ୍ତ ମାନବ ପ୍ରକୃତିକୁ ଧୂସରିଧୁସ୍ତ କଲା । ପ୍ରକୃତି ଏବେ ବିନାଶର ଦ୍ୱାରରେ । ଏହି ମାନବ ଓ ପ୍ରକୃତିର ରକ୍ଷା ନିମିତ୍ତ ଆମର ସଂସ୍ଥା ସଜଜ ବନ୍ଧ ।

ଅନନ୍ତ ସମୟର ଉତ୍ଥାନ ପତନ ସହ ଜଡ଼ିତ ଆମ ପତ୍ରିକା 'ପ୍ରାଚୀ' ର ସ୍ପଷ୍ଟ ଅର୍ଥ୍ୟ ପ୍ରକାଶ ପାଇବାକୁ ଯାଉଛି । ପ୍ରାଚୀର ଅର୍ଥ ପୂର୍ବଦିନ । ପୂର୍ବଦିନର ଉଦିତ ସୂର୍ଯ୍ୟ ପରି 'ପ୍ରାଚୀ' ଓଡ଼ିଆ ଭାଷା ସାହିତ୍ୟ ଆକାଶରେ ସୂର୍ଯ୍ୟ ରୂପେ ପ୍ରତିଭାତ ହେଉ ଏହାହିଁ ଆଶା ।

ନିଜର ବଳିଷ୍ଠ ଲେଖନୀ ମାଧ୍ୟମରେ ଓଡ଼ିଶାର ବାଣୀଭଣ୍ଡାର ବାଣୀକୁ ଝଙ୍କୁତ କରିଥିବା ବିଶିଷ୍ଟ ସୁଷ୍ମକ ରୂପିମତ ସୃଷ୍ଟିକ ନେଇ 'ପ୍ରାଚୀ'ର ଜନ୍ମ, ବାର୍ତ୍ତା ଭୂଷଣରେ ଭୂଷିତ ଏହି ଶବ୍ଦ ସମ୍ରାଟମାନେ ଏକ ନୂତନ ଯୁଗର ଆହ୍ୱାନରେ ଶବ୍ଦ ଶଙ୍ଖର ଧ୍ୱନି ନାଦ କରିଛନ୍ତି ।

ସମସ୍ତ ଓଡ଼ିଶାବାସୀ ଭାଇ ଓ ଭଉଣୀମାନଙ୍କର ଶୁଭେଚ୍ଛା ଓ ଶୁଭକାମନାକୁ ନେଇ 'ପ୍ରାଚୀ' ସାରା ଓଡ଼ିଶାରେ ପାଠକୀୟ ଆଦୃତି ଲାଭକରିବ ବୋଲି ଆଶା ।

ସଂପାଦକ

ପ୍ରାଚୀର ଗୋଟିଏ ଜିଦ୍ ଆମେ ମାଙ୍କଡ଼ମାନଙ୍କୁ ପାଠ ପଢ଼ାଇବା । ମୁଁ ସବୁବେଳେ ତା ଜିଦ୍ ଆଗରେ ହାର ମାନେ । ସେ ଭୁଲ କହିଲେ ବି ମୁଁ ତାକୁ ମୁଣ୍ଡପାତି ଶୁଣେ ଏବଂ ତା ବିଷୟରେ ବହୁତ ଭାବେ । କାରଣ ତା' ପ୍ରତି ବିଶ୍ୱାସ ଏବଂ ଭଲପାଇବା ଏତେ ଥାଏ ଯେ, ମୁଁ ସବୁବେଳେ ତାକୁ ଠିକ୍ ଠିକ୍ ଖୋଜି ଦୁଲେ । ସେମିତି ଏହି ମାଙ୍କଡ଼ କଥା ମୁଁ ଭାବି ଭାବି ବହୁଦିନ ବିତିଗଲା । ମନକଥା ମନରେ ରହିଲା । ମନକୁ ପୁଣି ଆସିଲା, ଯଦି ମାଙ୍କଡ଼ମାନଙ୍କୁ ପଢ଼ାଇପାରିବା ନାହିଁ, ଆମେ କ'ଣ ମାଙ୍କଡ଼ ପାଇଁ କଥା କହିପାରିବା ନାହିଁ ? ତେଣୁ ପ୍ରାଚୀର କଥାକୁ 'ପ୍ରାଚୀ' ର ସୃଷ୍ଟି ହେଲା । ଏହି ପତ୍ରିକାଟି କଥା କହିପାରୁନଥିବା ମାନବ ଓ ମାନବେତର ମାନଙ୍କ ପାଇଁ ଏକ ଆଶର ଜିରଣ ସୃଷ୍ଟି କରିବ, ଏଥିରେ ସନ୍ଦେହ ନାହିଁ । ବାସ୍ତବତାକୁ ଗନ୍ଧ ଆକାରରେ ପରିପ୍ରକାଶ କରିବା ଆମର ମୂଳ ଲକ୍ଷ୍ୟ । ଗୋଟିଏ ବାସ୍ତବ ଚରିତ୍ରର ହୃଦୟ ଆବେଗକୁ ନେଇ ସମାଜରେ ସଚେତନତା ସୃଷ୍ଟି କରି ସମାଜକୁ ସୁସ୍ଥ, ସବଳ କରିବାର ଲକ୍ଷ୍ୟନେଇ ପ୍ରାଚୀ ଆଗେଇ ଚାଲିଛି । ଏହି ପତ୍ରିକାର ପ୍ରଥମ ସୃଷ୍ଟିରେ ୧୨ଟି ଚରିତ୍ରର ହୃଦୟୋଛାସ ଦିଆଯାଇଛି ।

- ମୁଁ ଗାଁ ମୁଣ୍ଡ ବୁଢ଼ା ବରଗଛ କହୁଛି । ମୁଁ ଜନ୍ମରୁ ମଣିଷର ସେବାରେ ଅଛି । କିନ୍ତୁ ଆଜି ମନୁଷ୍ୟ ତା'ର ସୁବିଧା ପାଇଁ ମୋ ବାର୍ଦ୍ଧକ୍ୟରେ ମୋ ସାଙ୍ଗରେ ନରହି, ମତେ କାଟି ତାର ଗର୍ବକୁ ଚରିତାର୍ଥ କରୁଛି । .....
- ମୁଁ ଲତାଟିଏ ହେଲେ ବି, ମୋ ପତ୍ରରେ ଥିବା ଗୁଣରେ ଅନେକ ଉପକୃତ ହୋଇଥାନ୍ତି ଏବଂ ମୋ ଫଳକୁ ଖାଦ୍ୟ ରୂପେ ବ୍ୟବହାର କରାଯାଏ କିନ୍ତୁ ଆଜି ମୁଁ ଅବହେଳିତ କାରଣ, ମତେ ବଞ୍ଚି ରହିବା ପାଇଁ .....
- ମୁଁ ମହାନଦୀ, ମୋ ବକ୍ଷରେ ଅନେକ ପରିମାଣରେ ଜଳ ଅଛି । ସୃଷ୍ଟିର ଆରମ୍ଭରେ ଜଳର ଆବଶ୍ୟକତା ରହି ଆସିଛି । ମୋ ଜଳରେ ସଂସାରର ଆରମ୍ଭ ହେଇଥାଏ କିନ୍ତୁ ସେ ଜଳକୁ ବିଷାକ୍ତ କରି .....
- ମୁଁ ମଳୟ ପବନ କହୁଛି । ସକାଳୁ ସକାଳୁ ମୋର ପ୍ରବାହରେ ପୃଥିବୀ ଉପରେ ଶାନ୍ତି ପ୍ରତିଷ୍ଠା ହେଇଥାଏ । କିନ୍ତୁ ପ୍ରଦୃଷ୍ଟ ଶାନ୍ତି ମତେ .....
- ମୁଁ ବୁଢ଼ା ବଳଦ କହୁଛି, ଆମ ପରିବାରର ପାଢ଼ି ପରେ ପାଢ଼ି ମଣିଷ ସେବାରେ ଲାଗିଥାନ୍ତି । ମୋ ପରି ଅନେକ ଜୀବଜନ୍ତୁ ଏହି ଦୁନିଆରେ ଅଛନ୍ତି । ସେମାନେ ପ୍ରକୃତିରେ ସ୍ଥିରତା ରକ୍ଷା କରିଥାନ୍ତି କିନ୍ତୁ ଦିନକୁ ଦିନ ବହୁତ ଜୀବ ପ୍ରାୟ ବିଲୁପ୍ତ, ବୁଝି ପାରେନା.....
- ମୁଁ ଗୋଟିଏ ଟିକି ଚଢ଼େଇ, ସକାଳୁ, ସକାଳୁ ମୋ ଚେଁ ଚେଁ ଶବ୍ଦରେ ପ୍ରକୃତି ମାତା ଆଖି ଖୋଲିଥାଏ । ଆଜି ପରିବେଶ ପ୍ରଦୃଷ୍ଟ ପାଇଁ ଆମ ଜାତିର ଅନେକ ପକ୍ଷୀ ପ୍ରାୟ ବିଲୁପ୍ତ, ଏଥିପାଇଁ ଦାୟୀ କିଏ ? ମୋ ଛୋଟ ମୁଣ୍ଡରେ ଏହାର କଳନା କରିପାରେନା.....
- ମୁଁ ମନି ପୋଇଲି । ମୁଁ ଗୋଟିଏ ମଣିଷ, ମୋର ଗୋଟିଏ ନାଁ ଅଛି କିନ୍ତୁ, ମୋ ନାଁ ପରେ ମୋ ସାଙ୍ଗିଆ ପୋଇଲି ତକା ହୁଏ । ପେଟ ପାଇଁ କାମକରେ କିନ୍ତୁ ବୁଝି ପାରେନା, ଏତେ କାମ କରିସାରିଲା ପରେ ମଧ୍ୟ ମୋ ଉପରେ ଅତ୍ୟାଚାର ହୁଏ କାହିଁକି .....
- ମୋ ନାମ ମକରା ପାଉଳ । 'ପାଉଳ' ଶବ୍ଦଟି ମୋର ପିତୃଦତ୍ତ ନୁହେଁ, ସମାଜ ମତେ କାହିଁକି କେଜାଣି ଏହି ପାଉଳ ଶବ୍ଦଟି ଲଦି ଦେଇ ମତେ ଅଣନିଶ୍ୱାସୀ କରିଦେଇଛି । ମୁଁ ଜାଣେନା.....
- ମୁଁ ଛୋଟା ହେଲେ ମଧ୍ୟ ମୁଁ ତ ମୋର ସବୁକାମ ଠିକ୍ ଠିକ୍ କରୁଛି । ତା ହେଲେ, ମତେ ସମାଜର ଗୋଡ଼ଥିବା ଲୋକମାନେ କାହିଁକି ନ୍ୟୁନ ଦୃଷ୍ଟିରେ ଦେଖନ୍ତି, ଏହାର କାରଣ କ'ଣ ହୋଇ .....
- ବିଧାତାର ବିଧାନ ସାମାନ୍ୟତା ଚାଲିଗଲା, ମୁଁ ବିଧବା ହେଲି, ଏଥିପାଇଁ ମୁଁ ହେଲି ଦାୟୀ, ସମାଜରେ ମୁଁ ତାହାଣୀ, ଘରେ ବାହାରେ ଖାଲି ଛି, ଛି, ଆଉ କେତେ ଦିନ .....
- ମୁଁ ପରା ବୁଢ଼ା, ଆମ ବାବୁଘରେ ସମସ୍ତଙ୍କର ଆପଣାର, ଟିକେ ଭୁଲ୍ କଲେ, କଥା ବଡ଼ ହୁଏ । ଛୋଟ ଠାରୁ ବଡ଼ ପର୍ଯ୍ୟନ୍ତ ସମସ୍ତେ ପଚାରନ୍ତି ଏବଂ କୈଫିୟତ ମାଗନ୍ତି, ଟିକେ ଭୁଲ୍ ପାଇଁ ଏତେ କଥା .....
- ମୁଁ ଦିନହୀନ ଗୋବିନ୍ଦ, ମୋର ଦାଣ୍ଡରୁ ଆଣିଲେ ହାଣ୍ଡିରେ ପଡ଼େ । ମାରିବା ବ୍ୟତୀତ ମୋର ଅନ୍ୟଉପାୟ ନାହିଁ । ଘରେ ପୁଣି ଗୋଗିଣୀ ମା', ଅନ୍ୟଲୋକଙ୍କର ବଳକା ଖାଉ ଖାଉ ମୋ ପେଟ ଚାଖଣ୍ଡିତା ପୂରଣ କରିଥାଏ । ସେଥିପାଇଁ ମତେ ସମସ୍ତେ ହାଉଆ ବୋଲି ଡାକି ଥାନ୍ତି । ଭାରି ଇଚ୍ଛା ହୁଏ ପେଟଭରି ଖୁରି, ଆରିଣା ଖାଇବା ପାଇଁ ଅପେକ୍ଷାକରେ ସମୟକୁ, ସମୟ ଆସିବ .....

## ପ୍ରାଚୀ ପରିବାର :

ଉପଦେଷ୍ଟା :  
ବୃଷ୍ଟି ଚନ୍ଦ୍ର ଦାସ  
ସମ୍ପାଦକ :  
ଡ. ବିଭୁଦତ୍ତ ଖଣ୍ଡାୟତ୍ର  
ସମ୍ପାଦନା ସହଯୋଗୀ :  
ପ୍ରାଚୀ ପ୍ରଯୁକ୍ତା  
ସହ ସମ୍ପାଦକ :  
ଡ. ନିରୋଦ କୁମାର ମହା  
ପରିଚାଳନା ସମ୍ପାଦିକା :  
ପ୍ରଞ୍ଜା ପରିମିତା  
ଉପସ୍ଥାପନା :  
ମମତା ଖଣ୍ଡାୟତ୍ର  
ଚିତ୍ରପି :  
ମନୋଜ କୁମାର ଦାସ  
ପ୍ରଚ୍ଛଦ :  
ବିଭୁପ୍ରସାଦ ନାୟକ  
ଅଙ୍କକରଣ :  
ବିଜୟ କୁମାର ସାହୁ  
ବିଜ୍ଞାପନ ଅଧିକାରୀ :  
ରାମଚନ୍ଦ୍ର ବିଶ୍ୱାଳ  
ବିତରଣ ଅଧିକାରୀ :  
ପ୍ରଦୀପ କୁମାର ପାଢ଼ୀ  
ମୁଦ୍ରଣ :  
ଲକ୍ଷ୍ମୀ ଅପ୍ରେସ୍ ପ୍ରେସ୍  
ନୂଆବଜାର, କଟକ - ୪

ପ୍ରାଚୀ ସାହିତ୍ୟ ସମାଜ

ସଭାପତି :

ଡ. ଆର୍ଯ୍ୟ କୁମାର ହର୍ଷବର୍ଦ୍ଧନ

Declaration

Edited & Published by :

Dr. Bibhudatta Khandayatray

Niledri Vihar, Cuttack - 4

E-mail :

pracheepatrika@rediffmail.com

Web Site :

www.pracheevoice.com

## ଏଇ ସଂଖ୍ୟାରେ...

- ଭକ୍ତି ପଦରା  
ଗୀତାଞ୍ଜଳୀ ନାୟକ ୫
- ସ୍ନେହ ପାଇଁ ଚିଠିଟିଏ  
ଡଃ ନିରୋଦ କୁମାର ମହା ୬
- ବନ୍ଧୁତ୍ୱର ପ୍ରତିଦାନ  
ବିଶ୍ୱଜିତ୍ ଖମାରୀ ୭
- ଖୁବ୍ ମ୍ୟାର  
ମମତା ଖଣ୍ଡାୟତ୍ର ୮
- ମା'ଛେଳିର ଅନୁଚିନ୍ତା  
ଡ. ଆର୍ଯ୍ୟକୁମାର ହର୍ଷବର୍ଦ୍ଧନ ୯
- ଅନନ୍ତ ପ୍ରତୀକ୍ଷା  
ପ୍ରଞ୍ଜା ପରିମିତା ୧୦
- ସବର୍ଣ୍ଣ, ଅସବର୍ଣ୍ଣ ଏକ ମାନସିକତା  
ପ୍ରଣବ ନନ୍ଦୀ ୧୨
- ପଚାରନା ମୋତେ କାହେ କାହିଁକି ?  
ପ୍ରାଚୀ ପ୍ରଯୁକ୍ତା ୧୪
- ଅବାହୁତ ମାତୃତ୍ୱର ଅକାଳ ମୃତ୍ୟୁ  
ଡକ୍ଟର ଦୀପକ କୁମାର ଦାସ ୧୬
- ପ୍ରଚାରଣାର ଅନ୍ୟନାମ ବିଶ୍ୱାସଯୋଗ୍ୟତା  
ସୌଦାମିନୀ ଦାସ ୧୮
- ଆଶ୍ରମ  
ବନଲତା ସିଂହ ୨୨
- ମହତ କାମ  
ସୋମାଆନନ୍ଦ ଚୌଧୁରୀ ୨୩
- ଗଛଟିଏ ମୋର ନାମ  
ବିଭୁପ୍ରସାଦ ନାୟକ ୨୪



## ପ୍ରାଚୀର ନିୟମାବଳୀ

- “ପ୍ରାଚୀ” ଏକ ମାସିକ ଗନ୍ତ ପତ୍ରିକା । ଏହି ପତ୍ରିକାରେ ବାସ୍ତବ ଚରିତ୍ରକୁ ନେଇ ଗନ୍ତ ମାଧ୍ୟମରେ ପରିପ୍ରକାଶ କରାଯାଇଥାଏ । ସମାଜର ଦଳିତ ଓ ଅବହେଳିତମାନଙ୍କ ପାଇଁ ସର ଉଠେଇବା ଏହି ପତ୍ରିକାଟିର ଲକ୍ଷ୍ୟ ।
- ଏହି ପତ୍ରିକାଟିରେ କେବଳ ମାତ୍ର ଗନ୍ତ ପ୍ରକାଶ କରାଯାଇଥାଏ ।
- ପ୍ରାଚୀ ନୂତନ ଲେଖକ ଲେଖିକାମାନଙ୍କୁ ଅଗ୍ରାଧୀକାର ଦେଇଥାଏ । ଲେଖାରେ ଯଦି ସମାଜ ପ୍ରତି କୌଣସି ବାର୍ତ୍ତା ଥାଏ ତାହା ଏଥିରେ ପ୍ରକାଶ ପାଇବ ।
- ଲେଖକଲେଖିକାମାନେ ‘ପ୍ରାଚୀ’ରେ ପ୍ରକାଶ ପାଇଁ ସେମାନଙ୍କ ହାତଲେଖା ବା କମ୍ପ୍ୟୁଟର ପ୍ରସ୍ତୁତ ପାଣ୍ଡୁଲିପି ପଠାଇବେ । ଲେଖାଟି କୌଣସି ଆକ୍ଷେପ ମୂଳକ ଏବଂ ଉଦ୍ଦେଶ୍ୟ ପ୍ରଣୋଦିତ ନହେବା ଆବଶ୍ୟକ । ଲେଖାଟି ପ୍ରକାଶ କରିବା ସମ୍ପାଦନା ମଣ୍ଡଳୀ ଉପରେ ନିର୍ଭର କରିଥାଏ । ଲେଖାଟି ପ୍ରକାଶ ପାଇବା ପରେ ତାକ ଯୋଗେ ଲେଖକ ଲେଖିକାଙ୍କୁ ଜଣାଇ ଦିଆଯିବ ।
- ପ୍ରାଚୀକୁ ପଠାଇଥିବା ଲେଖାଗୁଡ଼ିକୁ ଫେରାଇବାର କୌଣସି ସୁବିଧା ନାହିଁ । ତେଣୁ ଲେଖକ ଲେଖିକାମାନେ ନିଜର ପାଖରେ ନିଜ ପାଣ୍ଡୁଲିପିର ନକଲଟିଏ ରଖିବା ଆବଶ୍ୟକ ।
- ଲେଖକ ଲେଖିକାମାନେ ନିଜ ଲେଖା ସହ ଗୋଟିଏ ରଜିନ୍ ପାସ୍‌ପୋର୍ଟ ଫଟୋ ପଠାଇବାକୁ ଅନୁରୋଧ ଏବଂ ଏକମାସ ପୂର୍ବରୁ ଲେଖାଟି ପହଞ୍ଚିବା ଜରୁରୀ ।
- ଏହି ପତ୍ରିକାଟି ସମାଜର ନିଷ୍ପେକ୍ଷିତ ଚରିତ୍ରମାନଙ୍କର କାହାଣୀକୁ ନେଇ ଗଢ଼ିଉଠୁଥିବାରୁ ଆପଣଙ୍କ ଲେଖାଟି ସେମାନଙ୍କ ପାଇଁ ଉପର୍ଗୀକୃତ କରାନ୍ତୁ ।
- କୌଣସି ଲେଖା ସମ୍ପର୍କରେ ଅନୁସନ୍ଧାନ ତାକ ଯୋଗେ ଯୋଗାଯୋଗ କରାଯିବ । ପ୍ରାଚୀ ପାଇଁ ପଠାଇଥିବା ଲେଖା ଗୁଡ଼ିକ ଏଇ ଠିକଣାରେ ପଠାଇବେ, ସମ୍ପାଦକ, ପ୍ରାଚୀ, ନିଳାଦ୍ରୀ ବିହାର, ନୂଆବଜାର, କଟକ, ଓଡ଼ିଶା, ପିନ୍ - ୭୫୩୦୦୪ କିମ୍ବା ପାଠକପାଠିକା ମାନେ [pracheepatrika@rediffmail.com](mailto:pracheepatrika@rediffmail.com) ଯୋଗେ ସମ୍ପର୍କ ସ୍ଥାପନ କରିପାରିବେ ।

ଆପଣ “ପ୍ରାଚୀ” ପତ୍ରିକାର ବାର୍ଷିକ ଗ୍ରାହକ ହେବାକୁ ଚାହୁଁଛନ୍ତି !!!

ଏହାକୁ କାଟି ଆମ ନିକଟକୁ ପଠାନ୍ତୁ

ଗ୍ରାମପତ୍ର/ଶ୍ରୀ .....

ଜିଲ୍ଲା..... ପିନ୍‌କୋଡ୍ .....

ମୋବାଇଲ୍ ନମ୍ବର ..... ଇ-ମେଲ୍ .....

ଏଥିସହିତ ମୁଁ ୨୫୦ଟଙ୍କା ପଠାଉଛି । (ମନିଅର୍‌ର)

ବାସ୍ତବତାର ପରିପ୍ରକାଶ “ପ୍ରାଚୀ”

ନିଳାଦ୍ରୀ ବିହାର, ନୂଆ ବଜାର, କଟକ-୪, ମୋବାଇଲ୍ ନଂ : ୯୧୨୪୮୮୭୭୦୫, ୯୫୮୩୩୯୦୭୭୭

E-mail : [pracheepatrika@rediffmail.com](mailto:pracheepatrika@rediffmail.com), Web. : [www.pracheevoice.com](http://www.pracheevoice.com)

# ଭକ୍ତି ପଥରା

ଶ୍ରୀରାଧାକା ନାୟକ

ଆମେ ମା'ପୁଅ ଗାଡ଼ିଧରି ବାହାରିବୁ କପିଳାସ  
ଅଗ୍ନିସ୍ତୋଷେ । ଯେତେ ବାଟ ପାଖରେ ଆସୁଥାଏ, ସେତେ ମତେ  
କଷ୍ଟ ଲାଗୁଥାଏ । ଆଖିର ଲୁହକୁ ଚାପିରଖୁଥାଏ । ହେଲେ ସବୁ  
ଲୁହକେ ଦୃଢ଼ତା ଦେଇ ଝରିଯାଉ ଥାଏ । ପୁଅ ଆଶ୍ଚର୍ଯ୍ୟ ହେଇ  
କାନ୍ଦିବାର ପତାରୁଥାଏ, ଆମେ କୁଆଡ଼େ ଯିବା ? ପୁଅକୁ ସିନା  
ଭିତର ଦେଇ ପାରିଲିନି, ହେଲେ ୨୫ବର୍ଷର ସେହି ଘଟଣା ଆଖି  
ଆଖିରେ ନାଚି ଯାଇଥାଏ । ୨୫ ବର୍ଷ ତଳେ, ପିଲା ପିଲି  
ହେଉନଥିଲେ ବୋଲି ଆମେ ସ୍ବାମୀ, ସା ବାହାରିବୁ କପିଳାସ ।  
କାନ୍ଦରେ କଳାଜିଆ ରାତ୍ରୀ ସୂର୍ଯ୍ୟ ପଶ୍ୟମ ଆକାଶରେ ବୁଡ଼ିବା ଉପରେ  
। ହଠାତ୍ କୁଆଡ଼ୁ କବ୍ୟହାସିଆ ମେଘଟା ଆକା ବୁକୁରେ ବାଜି  
ହେଉଗଲା । ଟାହୁଁ ଟାହୁଁ ବିକୃତି ଘଟପଟିରେ କେବଳ ତା ଉପକର  
ଲାଗୁଥାଏ । କାନ୍ଦରେ ବାହାରି ପାଣି ଭାର ଧରି ସେହି ଚନ୍ଦ୍ରସେଖରକୁ  
ସ୍ବରଣ କରି କାନ୍ଦନ୍ତି ଗାତ ଗାତ ଚାଲିଥାଉ । ଆମମାନଙ୍କ କାନ୍ଦୁକି  
ଗାତ ଶୁଣି ଲୋକଟି ଧାଇଁ, ଧାଇଁ ଆସିଲା । ଆମ ପାଖରେ ପହଞ୍ଚି  
କହିଲା, ଆଖରେ ହାତୀପରି କଳାଜିଆ ଉଠି ଆସିଛନ୍ତି, ଆଉ  
ମେଘ ବର୍ଷାରେ କଳାଜିଆ ଅତିକ୍ରମ କରିବା କଷ୍ଟ । ଆସ ଆମ  
ଘରେ ରହିଯିବ, ଭୋର ହେଲେ ଚାଲିଯିବ । ଆମେ ତା ପଛେ  
ପଛେ ଗଲୁ । କୃତ୍ତିଆ ଘରଟିଏ, ଘରେ ଗୋରିଣୀ ସା ଲୋକଟି  
କଷ୍ଟ ପାଇଥାଏ, ପାଖରେ ଯାଆଁବା ପୁଅ ୨ଟି ଲୋକ ବିକଳରେ  
ବାହୁଥାନ୍ତି । କୁଆ ହୁଇଟିକୁ ମାଷେ ବି ଦୁଇମାସ ହେବ ।

ଆମେ ପଚାରିବୁ କ'ଣ ହେଉଛି, ତୁମ ସା ଭ ?  
ଲୋକଟି ଉଭୟ ଦେଲା, ଦୁଇଟି ହୁଆକୁ କହୁ ଦେବାପରେ କର  
ଲାଗି ରହିଲା, ଗାଁ ବରଦଳ ଠାରୁ ଔଷଧ ଖାଇଲା, ହେଲେ  
କମିନାହିଁ । ତାହାଣୀ ଲାଗିଛି ଭାବି ଶୁଣିଆ ପାଖକୁ ନେଇ, ଶୁଣିଆ  
ବେଳରେ ଲୁହା ଚଟକ ଦେଇ ଝାଡ଼ିଲା, କହିଲା ତାହାଣୀକୁ  
ଚେକ ଦେଲେ ଯିବ ଭାରି । ସେହି ଦିନୁ ସେ ପାରାଲିସିସ୍ ରୋଗରେ  
ଆକ୍ରାନ୍ତ । ପିଲା ଦିଲଟାକୁ ଧରି ମୁଁ କାମକୁ ଯାଇ ପାରୁନି, ଲୋକର  
ସବଣା ଚକଟେ ହସିବୁ । ସବୁଶୁଣି ଭାବିଲି ମୋ ଦୁଃଖ ଠାକୁର  
ଶୁଣିଛନ୍ତି । ମୋର ଭକ୍ତିର ପଥରା ଠାକୁର ଗ୍ରହଣ କରିଛନ୍ତି ।  
ଭଗବାନଙ୍କୁ ଲକ୍ଷେ ହୁହାର କରି, ଲୋକଟିକୁ ପୁଅଟି ମାରିଲୁ ।  
ଲୋକଟି ଗୋଟିଏ ପୁଅ ହେଲେ ଭଲରେ ରହୁ, କହି ମୋ କୋଳକୁ  
ଚେକି ଦେଲା । ସେହିଦିନ ମୁଁ ଶପଥ କରି ଆସିଥିଲି, ପୁଅଟିକୁ  
ତାନ୍ତର କରି, ଏମାନଙ୍କ ଅନ୍ଧ ବିଶ୍ବାସ ଯଦି ଦୂର କରି ପାରିବି  
ଏବଂ ପୁଅଟିକୁ ଏହି ଗରାବମାନଙ୍କ ସେବାରେ ସମର୍ପଣ

କରିପାରିବି, ତେବେ ଠାକୁରଙ୍କୁ ଲକ୍ଷେ ଟଙ୍କା ବି ଲକ୍ଷେ ବେଳପା  
ଦେବା ପଦ ପାଇଯିବି । ସେହି ପୁଅକୁ ତାନ୍ତର କରି ୨୫ବର୍ଷ  
କରି ଆଣିଛି । ଘରଟି ଅତିନିକଟ ହେଉଗଲା । ଆମେ ଦୁଇଜଣ  
ଗାଡ଼ିରୁ ଉଠୁଛୁ । ସେଇ ଘର, ଘରର କିଛି ବି ପରିବର୍ତ୍ତନ ହେଉନି  
ଘରକୁ ପରିଗଲୁ, ଦେଖିଲି ୨୫ବର୍ଷ ତଳର ସେହି ସା ଲୋକ  
ସେମିତି ପଡ଼ିଛି । ପାଖରେ ବୋଧେ ସେହି ପୁଅଟି, ଭବ୍ୟ ମନରେ  
ପଥର ପରି ବସିଛି । ଲୋକଟି ଗଲା କୁଆଡ଼େ, ଟିକିଏ ଅପେକ୍ଷ  
କରୁ । ଲୋକଟି ପାଦ ଆଣି ଗାଈ ଆଖରେ ପକେଇଲା । ସେ  
ମଇଳା କୋତରା ଲୁଗାରେ ବଙ୍କା ଥିବା ଲୋକଟି । ଲୋକଟି  
ମନରେ ଅସୁମାରି ପ୍ରଶ୍ନ ହେଲେ ପଚାରି ନପାରି କୁହାର ବୋଲି  
କହିଲା । ମୁଁ ପଚାରିଲି ଏଇ ପୁଅଟିର କ'ଣ ହେଉଛି ? ଲୋକଟି  
ଭଲ ଭଲ ଦେଲା ଏହି ପୁଅଟି ତୁମକୁ ଯେଉଁ ଯାଆଁବା ପୁଅକୁ ଗୋଟି-  
ଦେଇ ଲଏ ଆଉ ଗୋଟେ ପୁଅ । ତାକୁ ବହୁ କଷ୍ଟରେ ପାଢ଼ି ପା  
ପଦାଲଇ ହେବେ ଚାଲିବା ଖୋଜି ଖୋଜି ଦୁଇଥୁବା ବେଳେ  
କେତେକ ଲୋକଙ୍କ ଖରାପ ପରାମର୍ଶରେ ମା'ଟିକୁ ଭଲ କରିବା  
ମନକରି ଶ୍ବେମାନଙ୍କ ଠାରୁ ଟଙ୍କା ଆଣି ମୋତେ ନ ପଚାରି ନି  
କିଛି ବିକି କରିଛି । ଟଙ୍କା ତକ ମା' ରୋଗରେ ଭଲ ହେ  
କ'ଣ ? ତା ପଛରେ ଟଙ୍କା ତକ ସରିଲାଣି । ହେଲେ ପୁଅଟି  
ଦେହ ଭଲ ହେଉନି । ମୁଁ ମନେ ମନେ ଭାବିଲି ପ୍ରଭୁ ଏ  
ଦୁଃଖ । ଏ ଲୋକଟି ଦୁଃଖର ପସରା ବୋହି ବୋହି ଏତେ ବା  
ଚାଲିଛି । ମୋ ପୁଅକୁ ଦେଖେଇ କହିଲି, ଏ ପୁଅଟି କିଏ କହିଲ  
ଲୋକଟି ପଚାରିଲା, ଏ ବାବୁ କଣକ କିଏ ? ମୁଁ କହିଲି ଏ ଟୁ  
ପୁଅ, ତାନ୍ତର ହେଉଛି । ତାକୁ ମୁଁ ଏଇଠି ଗାଡ଼ିଯିବି, ତୁମ ଆଦିବା  
ସରକ-ବିଶ୍ବାସୀଙ୍କର ସେବା କରିବ, ପୁଅଟି ଆଶ୍ଚର୍ଯ୍ୟ ହେଇ ମା'ଙ୍କ  
ଅନେଇଛି । ମା' ସବୁ କଥା ଦୁଃଖର ଦେଲେ ଓ ନିଜ ମା'ବାପା  
ଭାର ସବୁ ଚିହ୍ନେଇ ଦେଲେ । ପୁଅଟି ବି ମା'ର ତ୍ୟାଗ, ତପସ  
ଓ ମହତ କାମ କରିବାର ଲଜ୍ଜାରେ ପ୍ରତିବାଦ କଲାନାହିଁ । ମା'ଙ୍କ  
ପୁଅକୁ ଗାଡ଼ି ଆମ୍ଭ ସତୋଷ ରେ ଘରକୁ ଫେରିଲା ।

ଏହା ହିଁ ଥିଲା ତାର ଶିବ ଉପାସନା, ଏହା ହିଁ ପ୍ରଭୁଙ୍କ  
ଭକ୍ତିର ପଥରା ଠାକୁରଙ୍କୁ ଅର୍ପଣ କଲା । ଆମେ ଶୁଣି ଗାଡ଼େ  
ଅନ୍ଧବିଶ୍ବାସକୁ ପ୍ରସ୍ତର ଦେବା ଅନୁଚିତ୍ । ଟଙ୍କାର ଲୋଭରେ ଆମ  
ଗୋଟିଏ ଅସୁବିଧା ଅତିକ୍ରମ କରିବାକୁ ଯାଇ, ଅନେକ ଅସୁବିଧା  
ନିମନ୍ତ୍ରଣ କରିବା ଅନୁଚିତ୍ । ସୃଷ୍ଟି କର୍ତ୍ତାଙ୍କର ଏପରି କାମ କରନ୍ତୁ  
ତାହା ତାଙ୍କ ପ୍ରତି ଭକ୍ତିର ପସରାଟିଏ ସମର୍ପଣ ପରି ତାଙ୍କୁ ଲାଗୁ

ବାଜିସାହି, କଟକ

# ସ୍ନେହ ପାଇଁ ଚିଠିଟିଏ

ଡଃ ଜିରୋବ ଦୁମାର ମଝି

ସ୍ନେହର ବୁଝା

ମୋର ସ୍ନେହ ନେବ । ବୋହୂ, ନାତି, ନାତୁଣୀମାନଙ୍କୁ ମୋର ସ୍ନେହ ଜଣାଇବ । ଇଶ୍ବରଙ୍କ ଦୟାରୁ ତୁମେମାନେ ସେଠାରେ ଭଲରେ ଥିବ । ତୁମେ ପାଠପଢ଼ୁଥିବା ସମୟରେ ଯେଉଁ ଚିଠି ଦେଉଥିଲି, ଆଜିର ଏ ଚିଠି ମଧ୍ୟରେ ପ୍ରାୟତଃ କୋଟିଏ ବର୍ଷର ବ୍ୟବଧାନ । ଏବେ ମୋର ଆଉ ତୁମକୁ ଉପଦେଶ ଦେବାରେ ନାହିଁ । କାରଣ ତୁମେ ଏବେ ନିଜକୁ ନିଜେ ସଜାଡ଼ିପାରିଛ । ଏବେମୋର ତୁମକୁ ନେହୁରା -

ତୁମ୍ଭରେ ବଞ୍ଚିବା ପାଇଁ ବହୁତ କଷ୍ଟ ହେଉଛି । ଆଉ ପାଚୁନି, ଆଉ ମାସରେ ଦେଉଥିବା ଚିଠିର ଅର୍ଥବୋଧ ହୁଏ ବୁଝିପାରିଲାନି । ତେଣୁ ଭାବିନେଇ ବାପା'ଙ୍କର ବୋଧ ହୁଏ ଅଧିକ ଟଙ୍କା ବରକାର ପଡ଼ୁଛି । ତେଣୁ ତୁମେ ଦେଉଥିବା ଟଙ୍କାର ପରିମାଣ କୃତଗୁଣ କରି ପଠାଇଲ ଟଙ୍କାରେ କ'ଣ ଶାନ୍ତି ମିଳିପାରିବ । ଆମେ ଗାଁରେ ବୁଢ଼ାବୁଢ଼ୀ ଦୁଇଜଣ ସ୍ନେହ ଜାଣାକ ହୋଇପଡ଼ିବୁ । ଆମ ଆଖି ଆଗରେ ଅନ୍ୟମାନଙ୍କର ନାତି, ନାତୁଣୀମାନେ ତାଙ୍କର ଜେଜେବାପା ଓ ମା'କୁ କେତେ ଶ୍ରଦ୍ଧାରେ ସେଇ କରୁଛନ୍ତି, ଅଜ୍ଞାନଙ୍କା ହେଉଛନ୍ତି । ଖନେଇ ଖନେଇ ସ୍ବରରେ ଜେଜେ ବାପା, ମା'ତାଙ୍କ ଶୁଣି ଆମ ହୃଦୟ ଦୁଃଖରେ ଭାଙ୍ଗି ପଡ଼ୁଛି । ବିଭିନ୍ନ ପ୍ରକାର ପର୍ବ ପର୍ବାଣୀରେ ପିଲାମାନଙ୍କର ଖେଳକୁଦ ଦେଖିଲେ ଆମ ଆଖିରେ ଲୁହ ଟାଳିଆସୁଛି । ତୁମେ ଛୋଟ ଥିବାବେଳେ ମୋ ବାପା ମା' ସହ କେତେ ଖେଳୁଥିଲ, ମଜା କରୁଥିଲ । ମୋ ବାପା ବେଳେ ବେଳେ ଖାଇବା ପିଇବା ଲୁଣିଯାଉଥିଲେ । ତମକୁ ସବାକୁ ନଦେଖିଲେ ପାଉଦ ହୋଇ ଯାଉଥିଲେ । ତୁମେ ଦୁଃଖି କରୁଥିଲେ ମୁଁ ଯଦି ଗାଳିଦେଉଥିଲି ତେବେ ମୋତେ ବାପା ବିରକ୍ତି ହେଉଥିଲେ, ପର୍ବପର୍ବାଣୀରେ ପିଠାପଣା ଏକାଠି ଖାଇବା ବେଳେ ତମକୁ କେତେ ବାପା କେତେ ଟଙ୍କା କରୁଥିଲେ, ଅଧିକରୁ ଅଧିକ ଖାଇବାକୁ ଦେଉଥିଲେ । ଯାତରାରୁ ବେଲୁନ, ପୈକାଳୀ, କଣ୍ଢେର ଚକ ତୁମପାଇଁ କିଣିଆସୁଥିଲେ । ତୁମେ ଏ ଖେଳଖାନେଇ ଟକଟେ ଖୁସି ହେଉନଥିଲ । ଆମ ଘରଟା ହସ ଖୁସିରେ ଖଟି ପଡ଼ୁଥିଲା । ଏବେ ଯାତରା ଯଦିଆରେ ବେଲୁନ, ପୈକାଳି ଦେଖିଲେ ମୋ ଆଖିରେ ଲୁହ ଆସିଯାଉଛି, କାରଣ ମୁଁ କାହାପାଇଁ କିଣିନେବି ? କାହାକୁ ପିଠିରେ ବନ୍ଧାଇ ଛାଟାହୋଇ ବୁଲାଇବି ଯେମିତି ତମକୁ ମୋ ବାପା ବୁଲାଇଥିଲେ । ଘରଟା ଖାଁ ଖାଁ ଲାଗୁଛି ତୁମ ମା' ଅଧିକ ସମୟ ଆଖୁରୁ ଲୁହ ଗଡ଼ାଉଛି । ମୁଁ ବ୍ୟସ୍ତ ହୋଇ ତାକୁ ଗାଳିଦେଉଛି । କାହିଁକି ଜାଣୁ, କାଲେ ତୁମର ବିଚି ଅମଙ୍ଗଳ ହେବ ।

ତାକୁ ଗାଳିଦେଇ ଦେଇ ମୁଁ ବି ବାନ୍ଧି ପକାଏ । ତୁମେ ଠିକ୍ ସମୟରେ ଟଙ୍କା ପଠାଇ ଦେଉଛ । ବିବୁ ଟଙ୍କା ଦେବନ ଖାଇବାକୁ ଦେଇ ବଞ୍ଚାଇଛି, ହେଲେ ସେ ବଞ୍ଚିବା ଅପେକ୍ଷା ମଣିଷିନ ଭଲ ବୋଲି ଆମେ ଭାବୁଛୁ । ତୁମେ ପାଠପଢ଼ି ନାହିଁବା କଲ, ବାବୁ ହେଲ, ତୁମ ଅର୍ପିସ୍ବରେ ତୁମକୁ ସମ୍ମାନ ମିଳିଲା । ଆମେ ବାପା, ମା ବି ତୁମେ ଯେଉଁଦିନ ଚାକିରିପାଇଲ ସବୁ ମଣିଷକୁ ଯାଇ ଭୋଗ ଲାଗି କରୁ । ଗାଁରେ ମିଠା ବାଣ୍ଟୁଛୁ । ଡୋର ଦିବ୍ୟ ସ୍ଥିର ହେବାକୁ ଆହୁରି ଖୁସି ହେଲା । ବାପା, ମା' ଆଉ କ'ଣ ଜାଣନ୍ତି ? ପିଲାଟି ଖୁସି ରେ ତ ଆମେ ଖୁସି । କିନ୍ତୁ ଯେଉଁ ଦିନ ତୁମେ ପିଲାପିଲାକୁ ନେଇ ସହରକୁ ଚାଲିଗଲ, ଅଜପର ଉଦ୍‌ଘାଟନ ଥିବାକୁ ଆମେ ରହିଗଲୁ, ସେଦିନ ପୂର୍ବର ସବୁ ସୁଖ ଭାଙ୍ଗି ପଡ଼ିଲା ପରି ଲାଗିଲା । ତଥାପି ତୁମ ଭଲ ପାଇଁ ଖୁସିରେ ଖୁସିରେ ବିଦାୟଦେଲୁ । ଆଶ୍ଚାର୍ଯ୍ୟରୁ ଏଇ ବୁଢ଼ା ବୟସକା ନାତି, ନାତୁଣୀ ସ୍ନେହରେ କଟାଇ ଦେଇଥାନ୍ତୁ, ଛାଡ଼ ..... । ପୁଅ ଜଣିବ ତୁମ ମା' ଗୋଟେ ଘରେ ଖେଳଣା ଫୁଲ କରିସାରିଲାଣି, କାହିଁକି ଜାଣୁ, ଅନ୍ୟମାନେ ଯେତେବେଳେ ଖେଳଣା ଆଣନ୍ତି, ସେତେବେଳେ ତମ ମା' ତା' ନାତି ନାତୁଣୀଙ୍କ ପାଇଁ କିଣିଥାନ୍ତେ । ସମସ୍ତେ ପଚାରନ୍ତି କାହିଁକି ଖେଳଣା କିଣୁଛୁ ? ତୁମ ନାତି, ନାତୁଣୀଟ ସହରରେ ସେ କଲେ - ମୋ ନାତି ନାତୁଣୀ ଆଉ ହସ୍ତରେ ଆସିବେ, ତାକୁ ଦେବି । ଏମିତି ଅନେକ ହସ୍ତା ଚାଲିଗଲାଣି.....ମୁଁ ଲାଗିଛି ବୋଲି ଲାଗିବୁନି । ମୋର ତମକୁ ଏତିକି ନେହୁରା, ଆମର ଆଉ ଟଙ୍କା ଦରକାର ନାହିଁ, ଟଙ୍କା କ'ଣ କରିବୁ ? ତୁମେ ବି ବୋହୂ ଯଦି ଦୟାକରି ତୁମର ଏବଂ ତୁମ ପିଲାମାନଙ୍କର ସ୍ନେହ ଟିକଟ ପଠାଉ, ଆମେ ଅବଶିଷ୍ଟ ଦିନ ଖୁସିରେ ବଞ୍ଚି ଯାଆନ୍ତୁ । ସ୍ନେହ, ଶ୍ରଦ୍ଧା ବିନା ବଞ୍ଚିବା ଭାରିକଷ୍ଟ ହେଉଛିରେ । ଘର ଭିତରେ ଆମେ ଦୁଇେ ଏକତ୍ର ଆ ହୋଇ କେବଳ ତୁମ ପଟେ ବୁଡ଼ିବୁଦେଖୁ ଆଖୁରୁ ଲୁହ ଗଡ଼ାଉଛୁ । ମୋ ନାତି, ନାତୁଣୀକୁ ତ ଦେଖୁନୁ, ଖାଲି ବୟସ ଅନୁସାରେ ୧୦ବର୍ଷ ହେବଣି, ଆମ ସାହିର ହରିର ୧୦ବର୍ଷର ପୁଅର ଏବଂ ଝିଅର ଉତ୍ତୋଆଣି ସ୍ନେହ ଦେଉଛୁ ।

ଆଉ କିଶେଷ କିଛି ଲେଖୁନାହିଁ । ଇଶ୍ବର ତୁମମାନଙ୍କ ଚଳା ପଥକୁ ବୁଝୁମିତ କରାବୁ । କେବଳ ଚିଠିଏ ସ୍ନେହ ଅପେକ୍ଷାରେ....

ରହିଲି, ଡୋର ସ୍ନେହ ଜାଣାକ ବାପା, ମା'

ଉପାଧ୍ୟକ୍ଷ, ଡିମୋନାଟ୍, ଭାଉସୁର, କଟକ

ମୋ : ୯୪୩୯୯୫୭୦୭୫

ବନ୍ଧୁତାପର ପଣ୍ଡିତଙ୍କ ପ୍ରମା

# ବନ୍ଧୁତ୍ବର ପ୍ରତିଦାନ

ବିଶ୍ୱକିର୍ତ୍ତ ଖମାରୀ

ଏବେ ବନ୍ଧୁତାର ମୂଲ୍ୟ ବିଏ ବା ବୃଦ୍ଧି। ବନ୍ଧୁ ସେ ସୁଖ ଦୁଃଖର ସାଥୀ, ନିରାସାର ଆଶା ଆଉ ଅନ୍ୟର ଭରସା। ବନ୍ଧୁ ଯେ ଆଶିର୍ବିଧ ଖୁସିର ପସରା। ଖେଳାର ବିଏ ଦୃଃ ଖର କହରୀ।

ରାମବାବୁ ଫ୍ୟାକ୍ଟରୀରୁ ଫେରି ବିଶ୍ରାମ ନେଉଛନ୍ତି ହଠାତ୍ ମନେ ପଡ଼ିଗଲା ବନ୍ଧୁ ହରିଶର କଥା। ପିଲାଦିନ ସେ ସ୍କୁଲ ପାଠପଢ଼ା ହରିପୁର ଗ୍ରାମରେ । ସେ ଦୁହେଁ ଥିଲେ କୃତା ଛାତ୍ର । ସମସ୍ତଙ୍କ ମୁହଁରେ ସେ ଦୁହିଁଙ୍କ ପ୍ରଶଂସା । ପରୀକ୍ଷାର ଫଳ ବାହାରିବା ପରେ ସେମାନଙ୍କ ମନ ହୋଇପଡ଼େ ଖୁସିରେ ଉତ୍ତୁରୁଛି । କାରଣ ସେମାନେ ବିଜଣ ପ୍ରାଥମ ଓ ଦ୍ୱିତୀୟ । ଥରୁଥରୁ ଶାତଦିନେ ପଢ଼ିଲା ମାଟ୍ରିକ୍, ପରୀକ୍ଷା, ସେମାନେ ପରୀକ୍ଷା କରି ପାଠପଢ଼ି ପାଶ୍ଚା ଦେଲେ ଏବଂ ପରୀକ୍ଷା ମଧ୍ୟ ଶେଷ ହେଲା । ସେମାନଙ୍କ ମଧ୍ୟରେ ବନ୍ଧୁତା ବଢ଼ିବାକୁ



ଲାଗିଲା । ଏତେ ବଢ଼ିଗଲା ଯେ, ସେମାନେ ଦୁହେଁ ଦୁହିଁକୁ ଛାଡ଼ି ରିହପାରୁ ନଥିଲେ । ପରୀକ୍ଷା ଫଳ ପ୍ରକାଶ ପାଇଲା । ଦୁହେଁ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେଲେ । କଲେଜର ନୂଆ ଦୁନିଆ ଟାଣିନେଲା ସେ ଦୁହିଁ । ପାଠପଢ଼ା ସୁରୁଖୁରୁରେ ଚାଲିଲା । କିନ୍ତୁ ରାମର ପାଠପଢ଼ା ଧିମାଧିମାରେ ଚାଲିଲା । କିନ୍ତୁ ହରିଶର ପାଠପଢ଼ା ଠିକ୍‌ଠାକ୍ ଚାଲିଲା । ରାମ ମନରେ ହରିଶ ପ୍ରତି ଇର୍ଷା ଭାବ ଜାଗିଉଠିଲା । ଯଦିଓ ସେ ଦୁହେଁ ଏକାଠି ଏବଂ ଗୋଟିଏ ରୁମ୍‌ରେ ରହୁଥିଲେ । ହରିଶ କିନ୍ତୁ ରାମକୁ ସେତେ ଭଲ ପାଇନଥିଲା, ଆଗରୁ ଯେତେ ପାଉଥିଲା, କିନ୍ତୁ ଅନ୍ଧକରି ଦେଇଥିଲା, ରାମକୁ ତାର ଇର୍ଷା ଧିରେ ଧିରେ ପାଠ ପଢ଼ାରେ ଅଧଃ ପତନ ହେଲା । ହରିଶ

ରାମକୁ ବୁଝାଇବାକୁ ଚେଷ୍ଟା କରୁଥିଲେ ମଧ୍ୟ ରାମ ବୁଝିବାକୁ ନାରାଜ । ଦିନ ପରେ ଦିନ ଗତି ଚାଲିଲା । ପରୀକ୍ଷା ହେଲା ଏବଂ ଭଲରେ ସରି ମଧ୍ୟ ଗଲା । କିଛିଦିନ ଗଲାପରେ ଯେତେବେଳେ ପରୀକ୍ଷାଫଳ ପ୍ରକାଶ ପାଇଲା ହରିଶ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେଲାବେଳେ ରାମ ଫେଲ୍ ହେଲା । ଦିନଟ କାହାକୁ ଅପେକ୍ଷା କରେ ନାହିଁ

ଗତି ଚାଲିଲା । ହରିଶ ଅମେରିକାରେ ଏକ ସ୍କୁଲ । ମଧ୍ୟମ ଫ୍ୟାକ୍ଟିରେ କାମ ପାଇଲା । ଏପଡ଼େ ରାମ ଛୋଟକାଟ ବ୍ୟବସାୟ ଆରମ୍ଭ କଲା । ତଥାପି ଇର୍ଷିତ ହେଉଥିଲା । ବନ୍ଧୁ ହରିଶଙ୍କ ବ୍ୟବସାୟରେ ବହୁତ କ୍ଷତି ସହିବାକୁ ପଡ଼ିଲା । ଶେଷରେ ଭାବିଲା, ଯେ ସେ ଆତ୍ମହତ୍ୟା କରିବା ଛଡ଼ା କିଛି ବାଟ ନାହିଁ । ସେ ଦିନ ହଠାତ୍ ଚିଠି ଆସି

ପହଞ୍ଚିଲା । ତା' ପାଖରେ ସେ ହରିଶର ଠିକଣା ଦେଖି ରାଗ ତମ ତମ ହୋଇ ପଡ଼ିଲା - ଭେଷାଥିଲା ପ୍ରିୟ ବନ୍ଧୁ ରାମ, ମୁଁ ଶୁଣିଲି ତୋର ବ୍ୟବସାୟରେ ବହୁତ କ୍ଷତି ହେଲା, ଦୁଃଖ କରନି ମୋ ପାଖକୁ ଚାଲି ଆ ମୋ ଫ୍ୟାକ୍ଟିର ମ୍ୟାନେଜର ହବୁ ତୁ । ହଁ, ଆସିବା ଭାରି ଲକ୍ଷେ ଟଙ୍କା ପଠାଇ ଦେଇଛି । ଚିଠି ଶେଷ ହେବା ସଙ୍ଗେ ସଙ୍ଗେ ତା'ର ସବୁ ଅହଙ୍କାର, ଇର୍ଷା ଯେମିତି ଶେଷ ହୋଇଗଲା । ଭୋ, ଭୋ ହୋଇ କାନ୍ଦିଲା ।

ଭାବନା ରାଜ୍ୟରୁ ରାମ ବାବୁ ଫେରୁ ଫେରୁ ସତରେ ଆଖୁରୁ ଡେଇପଡ଼ିଲା ଦୁଇଟୋପା କୁହ ।

ସୋନପୁର



# ଓଡ଼ିଆ ମ୍ୟାନ

ମମତା ଶ୍ରୀରାମଚନ୍ଦ୍ର

ଆମର ସ୍ୱତନ୍ତ୍ରତା ଘରେ, କି ଧନୀ କି ଗରୀବ ସମସ୍ତଙ୍କ ଘରେ ଗୋଟିଏ ଗୋଟିଏ ଓଡ଼ିଆ ମ୍ୟାନ ଥାଆନ୍ତି । ବିନା ବେତନରେ ସେ କାମ କରନ୍ତି । ତାଙ୍କୁ କିଛି ଶିଖାଇବାକୁ ପଡ଼େନି, ସେ ସ୍ୱୟଂସିଦ୍ଧ । ମା ପେଟରୁ ସବୁ ଶିଖିକରି ଆସିଛି । ସେ ହେଲେ ସ୍ୱତନ୍ତ୍ରତା ଘରର ଖୁବ୍ ପରିଚିତ ଅତି ଆଦରର 'କୁକୁର' ।

କୁକୁର ନାଁ ଶୁଣି କେତେକ ଗୁଣାରେ ଭୁଲୁଥିବ କରୁ ନାହିଁ ତେବେ ସାରକେଣି । କିନ୍ତୁ ... ନା ... ସେ ଗୁଣ୍ୟ ନୁହେଁ । ସେ ନିଷ୍ପପତ୍ତ, ସରଳ ଅତ୍ୟନ୍ତ ବିଶ୍ୱାସୀ । କହନ୍ତି କୁକୁର ବେତନମାନ କିନ୍ତୁ ସେ ବେତନମାନ ନୁହେଁ । ସେ କୃତଜ୍ଞ, କୃତସ୍ତୁ ନୁହେଁ । ଘରର ସର୍ବୋଚ୍ଚ ବ୍ୟକ୍ତି ହେଲେ, ଘରର ମୁରବୀ ବା କର୍ତ୍ତା । ଆଉ ସର୍ବ ନିମ୍ନ ହେଲା ଏହି ପାଲିତ ପଶୁଟି । କିଏ ତାକୁ ପାଳନ କରୁ ବା ନକରୁ, ସେ ତାକୁ ଭୂକ୍ଷେପ କରେନି, ସେ ତା'ର ଭୂଷିତ କରେ । କୃତଜ୍ଞତା ସମସ୍ତେ ଖାଇ ସାରିଲା ପରେ ଖାଇବା କଥା ସେ ଗୋଟିଏ ଯତ୍ନ । କିନ୍ତୁ ସମସ୍ତଙ୍କ ପକ୍ଷରେ ଏହି କାବତି ଖାଏ, ସେ ପୁଣି ସମସ୍ତଙ୍କର ରକ୍ଷିତ । ସେ କିଛି ଭାବେନା, ଆନନ୍ଦ ମନରେ ଖାଇ ଲାଙ୍ଗୁଳ ହଲାଉ ହଲାଉ ଧନ୍ୟବାଦ ଦେଇ ଯାଇ ଶୋଇପଡ଼େ ।

ସେ କିନ୍ତୁ ଶୁଣ ନାହିଁ, ଶୋଇବାର ଅଭିନୟ କରେ । କ'ଣ ଟିକେ ଖଟ୍ କରି ଶବ୍ଦ ଶୁଣିଲେ ସେ ବାର ଦୂର୍ପରେ ମୁଣ୍ଡଝାଡ଼ି ଉଠିପଡ଼େ । ଭୋ..... ଭୋ..... କରି କହିଦିଏ ତର ନା .... ମୁଁ ଏଇଠି ଅଛି, ଏହାପରେ ବି ସେ ଟିକେ ଟିକେ କଥାରେ ମାଡ଼ ଖାଏ, ଗାଳି ଖାଏ । ଟିକେ କୁଁ .... କୁଁ..... କରି କ'ଣ କହିଦିଏ । ବେଶି ମାଡ଼ କାଟିଲେ ଦୌଡ଼ି କରି ପଳାଏ । ଶୁଚିକରି ଶୋଇ ପଡ଼େ, ପୁରି ମନକୁ ବୁଝାଇ ଆସି ହୁଆର ମୁହଁରେ ବସେ । ଘରେ ଅତିହା ଲୋକ ହୁଅନ୍ତୁ କିମ୍ବା ଅତିହା ପଶୁପକ୍ଷୀ ହୁଅନ୍ତୁ, ତା'ର ବିନା ପରମିଶନରେ କେହି ଘରେ ପଶିପାରିବେନି ।

ତା'ର ଯତ୍ନ ସହାୟତାରେ ସେ ତାଙ୍କ ଜାତିର ଦଳପତି ଭାବେ କାମ କରେ । ଯଦି ଅନ୍ୟ ଗଳିରୁ କି ଅନ୍ୟ ଗ୍ରାମରୁ ଆସି କେହି କଳି, ତଳଗାଳ କରନ୍ତି ତେବେ ସେ ପାଇ ତା ଭାଷାରେ ତାଙ୍କୁ ବୁଝାଇ ଦିଏ... । ଯାଅ କଳିଆ ନକରି ମାଲିକର କାମକର । ସେ ସାଇ ପଡ଼ିଶାକୁ ଭାରି ଭଲପାଏ । ସମସ୍ତଙ୍କ ଘର ବୁଲିଆସେ । ଭଲମନ୍ଦ ସୁଖ ଦୁଃଖର

ସାଥୀ ହୋଇ ତା'ର କର୍ତ୍ତବ୍ୟ ପାଳନ କରେ । ତାକୁ ହୁଇଲେ ଆମେ କୁଆଡ଼େ କୁଆଁ ହୋଇଯାଇ । ଏ ଭୁଲ ଧାରଣା ଆମ ମଣିଷ ଭିତରେ ଅଛି । ପୁରାଣରେ କୁକୁରକୁ ଧର୍ମ ଅବତାର ବୋଲି କହନ୍ତି, କାରଣ ସୂର୍ଯ୍ୟର ମହାରାଜାଙ୍କ ସାଥୀରେ କୁକୁର ରୂପରେ ଧର୍ମ ଚୈତ୍ତବ୍ୟକୁ ସ୍ୱ ଦେହରେ ଯାଇଥିଲେ । ତେବେ ଆମେ ତାକୁ ଏତେ ଗୁରୁତ୍ୱ ନ ଦେଲେବି ସେହି କୁକୁରାକୁ ବଞ୍ଚିତ କରିବା ଉଚିତ୍ ନୁହେଁ ।

ଆଜି କାଲି ତ ବିଦେଶୀ ପେସନରେ କୁକୁରମାନେ ମଣିଷ ଠାରୁ ଅଧିକ ସେବା ପାଇଛନ୍ତି । ଦାମୀ କୁକୁର ଦେବତା ସାଥେ ସମାନ, ଦାମୀ ସାବୁନ ଲଗାଇ ଗାଧୋଇବା, ଦାମୀ ଗାମୁଛାରେ ପୋଛି ହେବା, ଦାମୀ ଖାଦ୍ୟ ଖାଇବା । ଆଜିକାଲି ଘର ଆଗରେ ଦୁଇଟି ଗଛ ନଥିଲେ କିଛି ଚିତା ନାହିଁ କିନ୍ତୁ ଯଦି ଦାମୀ କୁକୁରଟି ଘରେ ନାହିଁ, ତେବେ ସେ ଘରର ଗଜେତ ନାହିଁ । କହିବାକୁଲେ ସେମାନେ ଭିଆରପି ନୁହଁନ୍ତି । ଘରର ବୁଢ଼ା ବାପ ମା' ପକ୍ଷେ କ୍ଷୀରଚିକେ ପାଇବେନି ଖାଇବାକୁ ... କିନ୍ତୁ କୁକୁର ଖାଣ୍ଡି କ୍ଷୀର ପିଇବ । ଧନ୍ୟ ପୁରୁ ଧନ୍ୟ ତୁମ ବିଚାର ଗାଁ କନିଆ ଶିଂଘାଣି ନାକି ପରି ଆମ ଗାଁ କୁକୁର, ବର୍ଷା, ଶୀତ ସହି ମାଲିକକୁ ଦେହରେ ଶେଷ ରକ୍ତ ବିହୁଅବା ପର୍ଯ୍ୟନ୍ତ ରକ୍ଷା କରିବ । କିନ୍ତୁ ଦାମୀ କୁକୁର ଜାଖରେ କାଖ ହୋଇ ମଜ ଦେଖୁଥିବ ଆଉ ମନେମନେ ଭାବୁଥିବ.... ରେ ମାନବ ମୁଁ ଆଉ ଜନ୍ମରେ କୁକୁର ହୋଇ ତୋର ସେବା କରୁଥିବି । ଏବେ ମୋର ପାଲି, ତୁମୋର କିଣା ତାଙ୍କର ହୋଇ ମୋର ସେବାକର । ଉଦ୍ଧାର ସେରକ ତିନିପା ହେବନି । ଏଣୁ ମୋର ଚିତାପଟ୍ ହୋଇଛି । ଆଉ ଏଣେ ଆମ ଘରର ଅଇଁଠା ସୁଅ କୁକୁର ସେ ତା'ର ରଣ ଶୁଭୁଛି । ତଥାପି ସେ ବହୁତ ସଞ୍ଜବ ଅଛି । ତା ପାଖରେ କାମ, କ୍ରୋଧ, ଲୋଭ ଭରପୁର ଅଛି କିନ୍ତୁ ସେ ସବୁ ନିହାତି ଦରକାର ସମୟରେ ପ୍ରୟୋଗ କରେ । ତାକୁ ଭଗବାନ ଶକ୍ତି ଦେଇଛନ୍ତି, ସେ ଗନ୍ଧରୁ ଜାଣି ପାରିବ, କିଏ ନିଜର କିଏ ପର । ଆଉ ତାର ଗୋଟେ ଶକ୍ତି ଅଛି, ସେ ରୁମିକମ୍ପର ଆଭାସ ପାଇଲେ ଅନବଚର ଭୁଲି ସତର୍କ କରି ଦିଏ ଅଧିବାସୀଙ୍କୁ, ତେଣୁ ସେ ଗୁଣ୍ୟ ନୁହେଁ । ତା ନୀରବ ଆଖିର ହୃଦୟ କାହାଣୀକୁ ଆମ ଚିତା ଧାରରେ ପରଖିଲେ ଜାରି ପାରିବା ସେ କେତେ ମହାନ..... ।

ନୀଳାଦ୍ରୀ ବିହାର, ବରପ

ବୁଝା ବୁଝି କରିବ ଆଉ ମୁଁ ଚାକିରା କରିବି । ତାଙ୍କର ସୁଖର ସଂସାର ଏତେ ବାଟ ଚାଲିଯାଇଥାଏ ଯେ, ସେମାନେ ବୁଝା ବୁଝି ହେଲେ କ'ଣ କରିବେ, ସେ ବୁ ମଧ୍ୟ ଠିକ୍ କରି ସାରିଥିଲେ । ଅମ୍ଳାନ ଦେଖିବାକୁ ଭାରି ସୁନ୍ଦର ଥିଲା । ତା'ର ପାରିବାରିକ ପ୍ରିତି ମଧ୍ୟ ଉନ୍ନତ ଧରଣର ଥିଲା । ଟଙ୍କା ପଇସାରେ କୌଣସି ଅଭାବ ନଥିଲା, ତେଣୁ ସେ ଛୋଟବେଳୁ ଅତି ଗେହ୍ଲାରେ ବଢ଼ିଥିବାରୁ କିଛି ଖରାପ ପିଲଙ୍କ ସମ୍ପର୍କରେ ଆସି, ନିଶ୍ଚାନ୍ତତ୍ୟ ମଧ୍ୟ ସେବନ କରୁଥିଲା । କିନ୍ତୁ ପରିମିତାର ସମ୍ପର୍କରେ ଆସି, ସେ କିଛି ସମୟ ପାଇଁ ସେଥିରୁ ନିବୃତ୍ତ ରହିଥିଲା । ସମୟ ବଦଳିବା ସଙ୍ଗେ ଅମ୍ଳାନ ବଦଳିଗଲା । ସେ ପୁଣିଥରେ ତା ଦୁନିଆକୁ ଫେରିଗଲା । ଅନେକ ସାଙ୍ଗ, ସାଥୀ ଏବଂ ନିଶ୍ଚାର ଶିକାର ହେଇ ସେ ପୁଣି ଅବାଟକୁ ଚାଲିଗଲା । ତା'ର ପରିମିତାକୁ ଭଲ ପାଇବା, ତା ପ୍ରତି ଅନୁକମ୍ପା, ତାକୁ ବଜାରକୁ ବୁଲେଇ ନେବା ଏବଂ ରେଷୁରାଣ୍ଡରେ ଖାଇବା ଏସବୁ ପରିମିତା ଭୁଲି ପାରେନା । ଅମ୍ଳାନ ପରିମିତାକୁ ଦିନକୁ ହଜାର ଥର ଆଇ ଲଭ୍ ଯୁ କହେ । ସେ ମଧ୍ୟ ପରିମିତାକୁ ବାଧ୍ୟ କରେ ଯେ, ଆଇ ଲଭ୍ ଯୁ ୁ କହିବା ପାଇଁ । କହି କହି ହାଲିଆ ହେବା ପର୍ଯ୍ୟନ୍ତ କହି ଚାଲିଥାଏ । ସବୁଠାରୁ ବଡ଼ କଥା ଅମ୍ଳାନ ପ୍ରତିଦିନ ପରିମିତାକୁ କହିଥାଏ ଅନେକ ପଟୋ ପଠାଇବା ପାଇଁ, କାରଣ ତା ବିନା ସେ ବଞ୍ଚି ପାରୁ ନାହିଁ । ଏହି ପ୍ରେମ ହିଁ ଶାସ୍ତ୍ର, ଏହାହିଁ ଚରିତ୍ରାୟୀ ବୋଲି ପରିମିତା ଭାବି ନେଇଥିଲା, କିନ୍ତୁ ଏ ପାଗଳି ଝିଅଟା କ'ଣ ବୁଝିଥିଲା ଅମ୍ଳାନ ତା ସାଥୀରେ ମାୟା କରୁଛି ।

ଦିନେ ହଠାତ୍ ଅମ୍ଳାନ ଗୋଟିଏ ଝିଅ ବିଷୟରେ ପରିମିତାକୁ କହିଥିଲା, ସେ ହେଲା ରାଜଲକ୍ଷ୍ମୀ । ସେ ତା'ର ବାଲ୍ୟ ବାନ୍ଧବୀ । ପରିମିତା ସେ କଥାକୁ କିଛି ଗୁରୁତ୍ୱ ଦେଇନଥିଲା । ତା ପରଦିନ ଅମ୍ଳାନ ସେହି କଥାକୁ ପୁଣିଥରେ ଦେହରାଇ କହିଲା ଯେ, ରାଜଲକ୍ଷ୍ମୀକୁ ସେ ଚାହୁଁଛି ଏବଂ ତା ସାଙ୍ଗରେ ସମ୍ପର୍କ ଛିନ୍ନ କରିବାକୁ ଚାହୁଁଛି । ହଠାତ୍ ସେ କିଛି ବୁଝି ନ ପାରି ଚିତ୍କାର କରିଉଠିଲା ।

ବାସ୍ତବତାକୁ କିଏ ଭୁଲେ ପାରିବ । ତାରି ବକ୍ଷର ସମ୍ପର୍କକୁ ଅମ୍ଳାନ ଚାରିପଦ କଥାରେ ଶେଷ କରିଦେଲା । ଅମ୍ଳାନ ପାଇଁ ତ ତା ଦୁନିଆ ବହୁତ ବଡ଼ ଥିଲା, ତାକୁ ଆଉ ଗୋଟିଏ ସାଥୀ ମିଳିଗଲା, କିନ୍ତୁ ପରିମିତା ତା ଜୀବନର ସବୁ ଆଶା ମଜକିଗଲା । ବଞ୍ଚିବାକୁ ଯେଉଁ ଆଶ୍ୱା ଗୋଟିକ ଥିଲା ଆଜି ସେ ମଝି ରାସ୍ତାରେ ଛାଡ଼ି ଚାଲିଗଲା । ସେ ଚାହିଁଲେ ବି ତା ମନକୁ ବୁଝାଇ ପାରେନି, ବୁଝିଗଲେ ଭାଙ୍ଗିପଡେ ସେ ତା'ର ଅତି ଆପଣାର ବନ୍ଧୁ ଆଲୋକକୁ ସବୁ କଥା ଫୋନ୍ରେ କହିଛି । ଆଲୋକ ସେହି କାଳି ଅନ୍ଧକାର ରାତିରେ ପରିମିତାକୁ କଟକ ରେଳଷ୍ଟେସନରୁ ଆଣି ବହୁତ ବୁଝାଇଛି ।

— ତୁମେ ବ୍ୟସ୍ତ ହୁଅନି ପରିମିତା, ଜୀବନ ଏଇଠି ସରିଯାଇନାହିଁ, ଆଗକୁ ଆହୁରି ବହୁତ କିଛି ବାକିଅଛି ।

— ମୋର ତ ସବୁ ସରିଗଲା ଆଲୋକ ସେ ମତେ ଛାଡ଼ି ଚାଲିଗଲା, ମୁଁ ବୁଝି ପାରୁନି ଏତେ ଦିନକୁ ଭଲ ପାଇବା କ'ଣ ସବୁ ମିଳୁଥିଲା ।

— ନାଁ ଭଲ ପାଇବା ସତ ଥିଲା କିନ୍ତୁ ତମ ପାଇଁ, ତା ପାଇଁ ଥିଲା କିଛି ସମୟ କଟାଇବା ।

— ମତେ ଆଉ ବଞ୍ଚି ବାର କୌଣସି ଇଚ୍ଛା ନାହିଁ ।

— ତମେ ଭୁଲ କରୁଛ ପରିମିତା, ..... ତମେ ତାକୁ କିଛି କରି ଦେଖାଇ ଦିଅ ଯେ, ତମେ କେତେ ..... ଏବଂ ସେ କେତେ ଲାଚାର ।

— ତମ କଥା ଶୁଣି ଆଲୋକ ମତେ ବଞ୍ଚିବାକୁ ଭାରି ଇଚ୍ଛା ହେଉଛି, ମୁଁ ଆଜିଠାରୁ କିଛି କରିବି ସମାଜରେ ପ୍ରତିଷ୍ଠିତ ହେବି, ତାକୁ ଦେଖାଇଦେବି ଯେ, ମୁଁ ବି କିଛି କମ୍ ନୁହେଁ । ହଉ ହେଲା ଆଜି ତମ ସୁନ୍ଦର ମୁହଁଟା ଭାରି ଅସୁନ୍ଦର ଦେଖା ଯାଉଛି । ତାକୁ ଟିକେ ରିପ୍ରେସ୍ ହେଇ ଯିବ । ତାପରେ ମୁଁ ତମକୁ ତମ ଘରେ ଛାଡ଼ି ଦେବି କିନ୍ତୁ ମୋ ରାଶ ତମେ ଆଉ କିଛି ଖରାପ କଥା ଭାବିବ ନାହିଁ ମୁଁ ତମ ସଂଗରେ ସବୁବେଳେ ଅଛି । ହଉ ହେଲା ଆଲୋକ ତାଲ ଯିବା ରାତି ଟିକା ବାଜିଲାଣି ।

ଗୋଲେଇଛବ, ପାରାଦୀପ

# ସବର୍ଣ୍ଣ, ଅସବର୍ଣ୍ଣ ଏକ ମାନସିକତା

ପ୍ରଣବ ନନ୍ଦ

ଅହାରୁଆ କବାଟ କୋଣରେ ବେଙ୍ଗଟିଏ ବେଙ୍ଗୁଲି ସାଥୀରେ ବସିଥାଏ, ଦିନବେଳେ ଜାଉ, କୁକୁର ଭୟରେ ପଦାକୁ ବାହାରଟିନି । ରାତି ହେଲେ, ନିଜର ଖାଦ୍ୟ ଅନ୍ୱେଷଣ ପାଇଁ ବାହାରଟି । ହଠାତ୍ ପାଟି ଶୁଣି ବେଙ୍ଗୁଲି କହିଲା... ବେଙ୍ଗ...ରେ..... ଏତେ ଜୋରରେ ପାଟି କ'ଣ ହେଉଛି ? ବେଙ୍ଗ କହିଲା..... ବେଙ୍ଗୁଲି... ମୋର ପାଖକୁ ଘୁଞ୍ଚି ଆ....! ଆମ ଇଆ ଯଦି କିଏ ଶୁଣିବ... ଆମ ଅବସ୍ଥା ବାରମଣ୍ଡା ଦୁଇକଡ଼ା ହୋଇଯିବ । ବେଙ୍ଗୁଲି କହିଲା.... କହ...ମ କେତେ ପ୍ରବଚନ ଦେଉଛୁ । ବେଙ୍ଗ କହିଲା... ଶୁଣ... ବାବୁଙ୍କ ପୁଅ ନର୍ସିଂହୋମ୍ରେ ଚିକିତ୍ସିତ ହେଉଥିଲାବେଳେ, ଗୋଟିଏ ଝିଅକୁ ଭଲ ପାଇଲେ । ସେ ଝିଅଟି ନର୍ସିଂ ହୋମ୍ରେ ସେବିକା ଥିଲେ । ତା ବ୍ୟବହାର ଓ ସେବାରେ ସବୁଷ୍ଟ ହୋଇ ସାନବାବୁ ବାପା, ମା'ଙ୍କୁ ନଜଣାଇ ସେ ଝିଅକୁ ମାରିରେ ବାହାହୋଇ ଘରକୁ ନେଇ ଆସିଛନ୍ତି ।

ବେଙ୍ଗୁଲି କହିଲା.... ଏଥିରେ ଦୋଷ କ'ଣ ? ବେଙ୍ଗ କହିଲା..... ଆଲୋ ଦୋଷ କଅଣ ଝିଅର ? ଦୋଷ ହେଉଛି ତା' ଜାତିର । ସେ ଭୋଇଘର ଝିଅ, ଆମ ବାବୁ ଗୁରୁପ୍ରସାଦ ମର୍ଦ୍ଦରାଜ ଏ ଦଶଖଣ୍ଡ ମୌଜାର ପ୍ରତିଷ୍ଠିତ ଲୋକ । ଠିକ୍ ରାଜାପରି, ତାଙ୍କୁ କେତେ ଜମିଦାର ଘରର ଝିଅ ମିଳିଥାନ୍ତେ ବୋହୂ କରିବାକୁ । ଏଣୁ ତାଙ୍କୁ ନ ଜଣାଇ ସାନବାବୁ ପାତବୀସ ଏମିତି କଲେ...ତ... ? ସେଇଥିପାଇଁ ପାଟି ଦୁଃଖ କରି ବୋହୂ ମୁହଁ ଚାହିଁବେନି କହି ଘରର କବାଟ କିଛି ବାବୁ, ବାବୁଆଣୀ ପଶିଛନ୍ତି ।

ବେଙ୍ଗୁଲି କହିଲା..... ଆହା.... ବେଙ୍ଗ ଆମର ତ ଜାତି ଅଜାତି ନାହିଁ ? ଏ ମଣିଷମାନେ ବିବେକ ଜ୍ଞାନ

ପାଇ ସେମାନେ ଏପରି ଚିନ୍ତା କରୁଛନ୍ତି କାହିଁକି ? ସମସ୍ତେ ତ ସମାନ, ତୁ କହିଲୁ ସାନବାବୁଙ୍କ ରକ୍ତ ଆଉ ବୋହୂ ମା'ଙ୍କ ରକ୍ତ ଗୋଟିଏ ଜାଗାରେ ଅଲଗା ଅଲଗା ରଖିଦେଲେ କ'ଣ ଜଣା ପଡ଼ିବ, କାହାର କେଉଁ ରକ୍ତ ? ଆହା.... ବାବୁଆଣୀ ଯେଉଁ ପୁଲ କିଣିଆଣି ତାଙ୍କ ଗର୍ବ ଦେବକୁ ପୂଜା କରୁଛନ୍ତି, ସେ ପୁଲ ବିକାଳିଟି କେଉଁ ଜାତିର ଜଣାଅଛି । ରକ୍ତ ଜଣ୍ଡରରେ ରକ୍ତ ସଂଗୃହିତ ହୋଇ ରହିଛି ସେ ସବୁ କେଉଁ ଜାତିର ଜଣା ଅଛି ? ସେ ରକ୍ତ ତ ପୁଣି, ସାଧୁ, ସଦୁ, ବ୍ରାହ୍ମଣ ପଣ୍ଡିତଙ୍କୁ ଦିଆ ଯାଇ ଜୀବନ ରକ୍ଷା ହୋଇ ପାରୁଛି ? ଏ ଦୁନିଆରେ ଯେତେ ବ୍ୟବହାରିକ ଜିନିଷ ବିକ୍ରୀ ହେଉଛି, ସେ ବିକାଳିର କ'ଣ ଜାତି, ଗୋଡ଼ କିଏ ପଚାରୁଛି ? ହଁ.... ବାପ, ମାଙ୍କୁ ନ ଜଣାଇ ବାହା ହୋଇଛନ୍ତି, ଏଇଟା ସାନବାବୁଙ୍କର ଭୁଲ ହୋଇପାରେ, କିନ୍ତୁ ଜାତି ପାଇଁ ବାବୁ, ବାବୁଆଣୀ ଏମିତି ରଗିବା.... ମୋତେ ଠିକ୍ ଲାଗୁନି । ବେଙ୍ଗ କହିଲା...ଆଲୋ ସବୁଠୁ ବଡ଼କଥା କ'ଣ ଜାଣିଛୁ ? ସାନବାବୁ ନର୍ସିଂହୋମ୍ରେ ଚିକିତ୍ସା ହେଲାବେଳେ, ତାଙ୍କୁ ରକ୍ତ ଦରକାର ପଡ଼ିଲା । ଏହି ଭୋଇଘର ଝିଅଟି ରକ୍ତ ଦେବାରୁ ସେ ବଞ୍ଚିଗଲେ । ଏକଥା ବାବୁ, ବାବୁଆଣୀ ମଧ୍ୟ ଜାଣିଛନ୍ତି, ତା'ପରେ ବି ସେ ଏପରି କାହିଁକି ହେଉଛନ୍ତି କେଜାଣି ? ହଁ ..... ବଡ଼ଘର ବଡ଼ ଗୁମର କଥା .... ଦେଖିବା ଆଗକୁ କ'ଣ ହେଉଛି ?

ଦିନ ଯାଇ ରାତି ହେଲା ଗୋଟିଏ ଘରେ କବାଟ କିଛି, ବାବୁ-ବାବୁଆଣୀ ରହିଲେ, ବାହାରକୁ ଆସିଲେନି କି କଥା ହେଲେନି, ବୋହୂ ଝୁନୁ କହିଲା.... ଶୁଣ... ବାବା ମା'ଙ୍କ ମନରେ ଅଶାନ୍ତି ଦେଇ ମୁଁ ଆଉ ରହି ପାରିବିନି, ମୋତେ ନେଇ ଜାତି ଦେଇ ଆସ । ଜାତି



ସୂର୍ଯ୍ୟ ଉଦୟ ହେବା ପୂର୍ବରୁ ମୁଁ ମୋର ଅଛୁଆଁ ମୁହଁକୁ  
ନେଇ ଚାଲିଯିବି । ସେଇଆ ହେଲା, ପୁଅ ବୋହୂ ଦୁହେଁ  
ଫେରିଗଲେ ସହରର କର୍ମ ଭୁମିକୁ । ବେଙ୍ଗୁଲି ଲୁଚିକରି  
ଦେଖୁଥିଲା, କହିଲା.... ବେଙ୍ଗରେ କେତେ ସୁନ୍ଦର  
ବୋହୂଟିଏ, କ'ଣ ଅଭାବ ଅଛି, ତା ପାଖରେ ? ବେଙ୍ଗ  
କହିଲା... ତୁ... ସରଗକୁ ନିଶ୍ଚୟ ନାହିଁ କି ବଡ଼ଲୋକକୁ  
ଉତ୍ତର ନାହିଁ, ସମୟ ଆସିଲେ ସବୁ ଜଣା ପଡ଼ିବ ।

ଏମିତି କିଛି ଦିନ ଚାଲିଗଲା, ପୁଅ ବୋହୂଙ୍କ  
ସହିତ ମର୍ଦ୍ଦରାଜ ପରିବାରର ଆଉ ସମ୍ପର୍କ ନାହିଁ । କେବଳ  
ମାଆଟିକେ ଭାବେ କାନ୍ଦେ, ମାଆ ମନତ ? ଗୋଟିଏ  
ବୋଲି ପୁଅ, କେମିତି ବା ନ ଭାବିବ ? ଦିନେ ଗୁରୁପ୍ରସାଦ

ମର୍ଦ୍ଦରାଜ ସାମ୍ବାଦିକ ଦୁର୍ଦ୍ଦଶାର ସମ୍ମୁଖୀନ ହୋଇ ରକ୍ତାକ୍ତ  
ଅବସ୍ଥାରେ, ନିର୍ଦ୍ଦୋଷ ହୋମରେ ଆତ୍ମନିଶ୍ଚିନ୍ତ ହେଲେ । ବହୁତ  
ରକ୍ତସ୍ରାବ ଦ୍ଵାରା ଯୁଦ୍ଧ ତାଙ୍କ ଚାରି ପାଖରେ ବୁଲୁଥାଏ ।  
କେତେବେଳେ ଦୀପ ଲିଭିଯିବ । ପରାକ୍ଷା ପରେ ତାଙ୍କର  
କହିଲେ ତାଙ୍କର ଗୋଟିଏ କିଡିନା ନଷ୍ଟ ହୋଇ ଯାଇଛି  
ଏବଂ କିଡିନା ସହିତ ତାଙ୍କର ପ୍ରଚୁର ରକ୍ତ ଦରକାର  
ବାବୁଙ୍କ ସ୍ତ୍ରୀ କୁତଳା ମର୍ଦ୍ଦରାଜ ଓ ପୁଅ ପାତବାସ  
ମର୍ଦ୍ଦରାଜ, ବନ୍ଧୁବାନ୍ଧବ ସମସ୍ତଙ୍କ ପାଖରୁ ଅସଫଳ  
ହେଲେ । ଅଜସ୍ର ଟଙ୍କା କିଛି କାମକୁ ଆସୁନି, ସେହି  
ନିର୍ଦ୍ଦୋଷ ହୋମରେ ଝୁନୁ ଥିଲା । ସେ ଗୁପ୍ତରେ ତାଙ୍କର  
ପାଖରେ ନିଜର ରକ୍ତ ଆଉ କିଡିନା ପରାକ୍ଷା କରି  
ମର୍ଦ୍ଦରାଜ ବାବୁଙ୍କୁ ଦାନ କଲା ଏବଂ ନିଜ ନାମ  
ଗୁପ୍ତରଖବାକୁ ତାଙ୍କର ବାବୁଙ୍କୁ ଅନୁରୋଧ କଲା । ମର୍ଦ୍ଦରାଜ  
ବାବୁ ସମ୍ପୂର୍ଣ୍ଣ ସୁସ୍ଥ ହୋଇ, ସେ ବଦାନ୍ୟ ବ୍ୟକ୍ତିଟି କିଏ  
ବୋଲି ଜାଣିବାକୁ ଚାହିଁବାରୁ ଜାଣି ପାରିଲେ । ଏ ସବୁ  
କାମ ଭୋଇଘର ଝିଅ ଝୁନୁ କରିଛି । ସେ ଅତ୍ୟନ୍ତ ଅନୁତପ୍ତ  
ହୋଇ ଝୁନୁକୁ କ୍ଷମା ମାଗିଷ୍ଟଳ ଓ ଆନନ୍ଦ ମନରେ ଝୁନୁକୁ  
ସସମ୍ମାନରେ ଘରକୁ ନେଇ ଆସିଲେ, ଶଙ୍ଖ ହୁଳହୁଳିତେ  
ଘର ଉତ୍ସୁକି ପଡ଼ୁଥିଲା ବେଳେ, ବେଙ୍ଗ ବେଙ୍ଗୁଲି  
ଆନନ୍ଦରେ ବିଭୋର ହୋଇ ହୁଳହୁଳି ପକାଇ ନାଟକୁଦି  
ଏତେ ଖୁସି ହେଉଥିଲେ ଯେ, ବେଙ୍ଗ, ବେଙ୍ଗୁଲିକି  
କହିଲା... ହଇଲେ... ତୁ ତ ମୋତେ ବାହା ହେଲ  
ବେଳେ ଏତେ ଖୁସି ହେଉନଥିଲୁ ? ବେଙ୍ଗୁଲି ଧେଉ...  
କହି ଫକ୍ କିନା ବେଙ୍ଗ ପିଠିରେ ନାଉ ହୋଇ ଗଲା...

ନୂଆବଜାର, କଟକ



# ପଚାରନା ମୋତେ କାହେ କାହିଁକି ?

ପ୍ରାଚୀ ପ୍ରସନ୍ନ

ସୁରିଆ ମେଡ଼ିକାଲରୁ ଲୁହପୋଛି କାନ୍ଦରେ ପିଲାଟିଏ ପକେଇ ବାହାରି ଆସିଲା । ବହୁଦୂର ଗାଁ ତାର ଗାଁ କୁ ଫେରିଯିବ । ଗାଁକୁ ଫେରି ସେ ଡାକ୍ତରୀକୁ କ'ଣ ଭରସା ଦେବ । ଭାବି ଭାବି ମୁଣ୍ଡ ତା'ର ଘୁରିଗଲା । ଗଛ ଛାଇରେ ଅକ୍ଷମାରି ବସିପଡ଼ିଲା । ହେଲେ, ଏ କ'ଣ ଗଛତଳେ କି ଗରମ ପବନ । ଦେହ ଫୋଟକା ହେଲାପରି ଲାଗୁଛି ! ସେ ପବନ ଦେବତାକୁ ଡାକିଲା, ତୁମ ପ୍ରବାହରେ ପୃଥିବୀ ଉପରେ ଶାନ୍ତି ପ୍ରତିଷ୍ଠା ହୁଏ । ଆଜି ଏ କ'ଣ ? ପବନ ଦେବତା ଆସିଲେ, ସୁରିଆ ପଚାରିଲା ପବନ ଦେବ ତୁମ ଆଖିରେ ପୁଣି ଲୁହ ? କାହିଁକି କାନ୍ଦୁଛ ? ଆମେ ସିନା ମନୁଷ୍ୟ ଆମର ଦୁଃଖ, ହେଲେ ତୁମର କ'ଣ ଦୁଃଖ ? ପବନ ଦେବତା କହିଲେ ମତେ ପଚାରନି ମୋର କେତେ ଦୁଃଖ, ମୁଁ ଆସିଥିଲି ସୃଷ୍ଟିକୁ ତୁମମାନଙ୍କୁ ମୋର ସ୍ୱର୍ଗରେ ଆନନ୍ଦ ଦେବାକୁ । ସମାଜର ଜୀବ ଜଗତର ମଙ୍ଗଳ କରିବାକୁ । କୋଟି କୋଟି ଜୀବର ମୁଁ ହେଉଛି ପ୍ରାଣ । ହେଲେ ତୁମ କଷ୍ଟ ଦେଖୁ ମୁଁ ସହି ପାରୁନି, ମୋ କର୍ତ୍ତବ୍ୟକୁ ତୁମମାନଙ୍କ ଭଳି ମନୁଷ୍ୟ ଛଡେଇ ନେଇଛନ୍ତି । କଳ କାରଖାନା ବସେଇ ମୋତେ ବିଷାକ୍ତ କରିଦେଉଛନ୍ତି । ଜଙ୍ଗଲକାଟି ସଫା କରିଦେଉଛନ୍ତି ଗାଡ଼ି ମଟର ଆହୁରି ଅନେକ କାରଣ ଯୋଗୁଁ ମୋତେ ଦୂଷିତ କରୁଛନ୍ତି । ଏସବୁ କାରଣମାନ ରୁ ଓ ଗାଡ଼ିରୁ ନିର୍ଗତ ମାରାତ୍ମକ ଗ୍ୟାସ ମୋତେ କରୁଛି କରୁଛି ବଞ୍ଚେ ସଞ୍ଜେ ନିଜର ମଧ୍ୟ କ୍ଷତି କରିଚାଲିଛନ୍ତି । ଏହାଦ୍ୱାରା ଚର୍ମ କ୍ୟାନସର ଭଳି ମାରାତ୍ମକ ରୋଗ ସୃଷ୍ଟି ହେଉଛି । ବଡ଼ ବଡ଼ ସିମେଣ୍ଟ କାରଖାନାର ଧୂଳିରେ ଫୁସ ଫୁସ କ୍ୟାନସର ହେଉଛି । ଏତଦ୍ୱାରା ତାପମାତ୍ରା ବଢ଼ିବା ସଙ୍ଗେ ସଙ୍ଗେ ବର୍ଷା ହେବାରେ ମଧ୍ୟ ଅନିୟମିତତା ଦେଖା ଦେଉଛି । କେତେ ଫୁଲର ସୁଗନ୍ଧରେ ମୁଁ ସୁଗନ୍ଧିତ ଥିଲି,

ମୋର ଶାତଳ, ସୁଗନ୍ଧିତ ପବନରେ ତୁମେ କେତେ ଆନନ୍ଦ ପାଉଥିଲ । ହେଲେ ଅଜିଆ, ଆବର୍ଜନା, ନାଳ, ନର୍ଦ୍ଦମା, ଦୁର୍ଗନ୍ଧରେ ମୁଁ ବ୍ୟତି, ବ୍ୟସ୍ତ ହୋଇ ପଡ଼ିଲିଣି ସଂସାରର ମଙ୍ଗଳ ପାଇଁ ଆସି, ତୁମ ଲୁହ ପୋଛି ପାରିଲି ନାହିଁ । ମୁଁ ନିରୁପାୟ, ମୋତେ କ୍ଷମାକର । ଲୋକଟି କାନ୍ଦରେ ପିଲାଟିକୁ ସେମିତି ପକେଇ ଖରାରେ ଚାଲିଥାଏ । ଆଖିରୁ ଲୁହ ଶୁଖୁନଥାଏ । ନଦୀଟିଏ କାତରେ ପଡ଼ିଲା । ପାଣି ବି ଡୋକ ପିଇ ଆଗକୁ ଯିବ ଭାବି ନଦୀକୁ ଗଲା । ହେଲେ ଏ କ'ଣ, ଦୂର୍ଗନ୍ଧରେ ନାଳ ଫାଟି ଯାଉଛି । ସେ ନଦୀ ମା'କୁ ପାଣି ଟିକେ ପାଇଁ ନିବେଦନ କଲା ମା' ଆସିଲେ, ହେଲେ ଯାହାବିନା ସୃଷ୍ଟି ଆସମ୍ଭବ ତାଙ୍କ ଆଖିରେ ଲୁହ ଧାର ଧାର ବହି ଯାଉଥାଏ । ଏ କ'ଣ ତାଙ୍କୁ ଯେପରି ଅସରନ୍ତି ଦୁଃଖରେ ଅକାଳ ବାର୍ଦ୍ଧକ୍ୟ ଗ୍ରାସ କରିଛି । କାହିଁ ତାଙ୍କର ସେହି କୁକୁ କୁକୁ ସ୍ୱର, ଅପରୂପ ସ୍ତୋତସ୍ତବ୍ଧ ରୂପ । ସୁରିଆ ପଚାରିଲା ମା' କାହିଁକି କାନ୍ଦୁଛ, ତୁମର ପୁଣି କ'ଣ ଦୁଃଖ ? ନଦୀ ଦେବା କହିଲେ ପଚାରନି ମୋତେ, କାନ୍ଦୁଛି ମୁଁ କ'ଣ ପାଇଁ ? ତୁ ମୋର ସତୀତ ହୋଇ ମୁଁ ତୋ ଚଷ୍ମି ଶୁଖିଯିବା ବେଳେ ପାଣି ଟିକେ ଦେଇ ପାରୁନି । କାହିଁ କେତେ ଦୂରରୁ ମୁଁ ଧାଇଁ ଆସିଥିଲି ପାହାଡ଼ ଫଟେଇ ବହୁକଷ୍ଟ ସହି ତୁମମାନଙ୍କ ଦୁଃଖ ଦୂର କରିବି ବୋଲି । ପୃଥିବୀକୁ ଶସ୍ୟ ଶ୍ୟାମଳା କରିବି । ତୁମମାନଙ୍କ ଚାଷବାସ ପାଇଁ ପାଣି ଯୋଗେଇବି । ହେଲେ ମୋ ପାଣିକୁ କିଏ ନାଳ ନର୍ଦ୍ଦମାର ଗଡ଼ାଘର କରିସାରିଲେଣି । କିଏ ପୁଣି କଳ, କାରଖାନାର ବିଷାକ୍ତ ଜିନିଷ ମୋ ପାଣିକୁ ଛାଡ଼ିଲେଣି । କିଏ ପାଣିକୁ ଅଟକେଇ ବିଜୁଳିଶକ୍ତି ବାହାର କରୁଛନ୍ତି । ମୁଁ ପୂର୍ଣ୍ଣଗର୍ଭ ବଦଳରେ ଶୂନ୍ୟଗର୍ଭା ହୋଇଯାଇଛି । ମୋ କୋଳରେ ରୂପାଭଳି ଚକଚକ କରୁଥିବା ମାଛ ଆଉ ଖେଳୁ ନାହାନ୍ତି

ନିଆଁଏ ବିନୁ । ଆକାଶ ଖସି ପଡ଼ିବା ଭଳି ଲାଗେ । କୁଆଡ଼େ ଯିବ ଅଜଣା ସହରରେ, ଅତିହା ଲୋକଙ୍କ ଭିତରେ । ଭାବନା ର ଦୁନିଆରେ ବୁଡ଼ି ରହିଥିବା ଲତା ଶୁଣିପାରିଲା କେଉଁ ଏକ ଅଜଣା ସ୍ଵର - ନିଆଁ ଏହି ପତାଶ ଟାକା । ଘରକୁ ଯିବ, ଲତାର କେବଳ ଗୋଟିଏ ପ୍ରଶ୍ନ କୁଆଡ଼େ ଗଲେ ବିନୁଭାଇ ? ସମସ୍ତ ଘଟଣା ସଂସ୍କରଣେ ଅଜଣା ବ୍ୟକ୍ତିଠାରୁ ଏକ ସମ୍ପାଦ ଧାରଣା ପାଇ ତାହାର ସାହାଯ୍ୟରେ ପହଞ୍ଚିଲା ମହାନଦୀ କୂଳରେ । ମହାନଦୀର ସୁନ୍ଦର ଓ ବାଲୁକା ରାଶିକୁ ଦେଖି ସେ ଜାଣିଲା । ଜୀବନ ବର୍ଷା ଓ ବସନ୍ତର ଏକ ଓଜସ୍ବ ଗୁହଁ ବରଂ ବର୍ଷା ଓ ଘୌଡ଼ର ଏକ ତାଣ୍ଡବ । ଅସଜଡ଼ା ଅତୀତକୁ ସାଉଁଟି ଦେହ ଓ ମନର ଶବ୍ଦଶାବ୍ଦ ତାପିରଖି ଲତା ବସ୍ ଧରି ପହଞ୍ଚିଲା ତା'ର ପୂର୍ବ ଆପଣାର ଆଦିବାସୀ ଅଧିଷ୍ଠିତ ହଷେଲରେ ।

ବିଭସ୍ବ ଅତୀତକୁ ଭୁଲିବା ପାଇଁ ଚେଷ୍ଟାକରୁଥିବା ସମୟରେ ତା'ମନକୁ ଜାଳିପୋତି ଘାରଖାର କରିଦେଇଥିଲା । ବିନୁର କେଉଁପଦ ମିଶ - ଲତା ବାଲିଯାତ୍ରାରେ ହଜିଯାଇଛି । ଲତାକୁ ନିଜ ପାଖରେ ଦେଖି ବିନୁ ଲତସ୍ବତଃ ତଥା ହତୋତ୍ସାହିତ ହେଲା । ତା ପାଖକୁ ଆସି କହିଲା କଟକର ଘଟଣାକୁ ଜାଣିବୁନି । ନିରାହ ଲତାର ମୁହଁରୁ ବାହାରି ଆସିଥିଲା "ଆଉ କ'ଣ ରହିଗଲା ଯେ ମୁଁ କହିବି" ବିବାହର ପ୍ରତିଶ୍ରୁତି ଦେଇ ବିନୁ ତା ମୁହଁରେ ତାଲା ପକାଇଦେଲା, ସରଳ, ନିଷ୍ପତ୍ତ, ଛଦ୍ଦ ଜାଣିନଥିବା ଲତା ମନରେ ସୃଷ୍ଟି ହେଲା ଶହଶହ ଆଶାର ଦୀପ, ପ୍ରଜ୍ବଳିତ ହେଲା ଭରସାର ବହି । ବିନୁଭାଇ ତାକୁ ବାହା ହେବ, ସମାଜରେ ସ୍ବାକୃତି ଦେବ ଭାବି ତାର ବିନୁଭାଇ ପ୍ରତି ପୂର୍ବ ବିଶ୍ବାସ ଫେରି ଆସିଲା ।

ସମୟ କାହାକୁ ଅପେକ୍ଷା କରେନି । ସମୟ ଉଡ଼ିଚାଲେ ଆଗକୁ ଆଗକୁ ବହୁତ ଆଗକୁ । ଏ କଥା ମଧ୍ୟ ଘଟିଥିଲା ଲତା କ୍ଷେତ୍ରରେ । ତା'ମୁଣ୍ଡରେ ବହୁ ପଡ଼ିଲା,

ଯେତେବେଳେ ସେ ଜାଣିଲା ସେ ହୋଇଛି ଅନ୍ଧସବୁ । ସେ ହେବାକୁ ଯାଇଛି ବିନୁ ସତ୍ତାନର ଜନନୀ । ହଷେଲଟେ ଗୁପ୍ତର ଟାପୁର କଥା ବୁଝିବାଇବ ପରି ମାଡ଼ି ଚାଲିଥାଏ । ସେ ଉତ୍ପ୍ରାନ୍ନିତ ନାରୀ ହେବାର ସାର୍ଥକତା ଲାଭ କରିଛି, ନୂତନ ସୃଷ୍ଟି ସମ୍ଭାର ଧାରଣ କରିଛି, ଭଗବାନଙ୍କ ଅନବଦ୍ୟ ଦାନ ମାତୃହର, ସେ ଅନୁଭବ କରିବାକୁ ଯାଇଛି । ଏ ସବୁ ସ୍ବପ୍ନ ମୁହଁରେ ଯାଇଛି ଯେତେବେଳେ ସେ ଭାବୁଛି ଯଦି ବିନୁଭାଇ ମୋତେ ନ ଆପଣାଏ ..... ତେବେ ଆଶଙ୍କା ସତରେ ପରିଣତ ହେଲା । ବିନୁଭାଇର ଦେଖାନାହିଁ ସତେ ଯେମିତି ଅଦୃଶ୍ୟ ଆତ୍ମା । ଗର୍ଭକଷ୍ଟ ସହିତ ବିନୁଭାଇକୁ ଅପେକ୍ଷା କଷ୍ଟ ତାକୁ ଘାଣ୍ଟି ପକାଇଥାଏ । ଶେଷରେ ଗର୍ଭ ଘଟଣା ସହିନପାରି ତା'ଭରଣାନାରେ ଲତା ଶେଷ ନିଶ୍ବାସ ତ୍ୟାଗ କଲା । ବିନୁଭାଇ ଅପେକ୍ଷାର ଘଟିଲା ଅତ ହୁଆତି ବି ବଞ୍ଚି ଲାଗି । ଶବ୍ଦ ନେବାକୁ କେହି ଆସିଲେ ନାହିଁ । ସରକାରଙ୍କ ହରିଷ୍ଠ ଯୋଜନାରେ ହେଲ ଶବଦାହ । ନାରୀ ଶକ୍ତିର ବିକାଶ ପ୍ରମାଣିତ ହେଲା ଏକ ଫାଙ୍କା ଆବଦ୍ଧ । ପ୍ରଶ୍ନଉଠେ, ଲତାର ଅପମୃତ୍ୟୁ ସମାଜକୁ ଆହୁରି ଦେଖାଇ ପାତାରେ କିଏ ଦାୟା କୁମାରୀ ମାତୃହ ପାଇଁ । କୁଆଡ଼େ ଗଲା ନାରୀବାଦୀମାନଙ୍କର ଚିରାଚରିତ ସ୍ବେଚ୍ଛାନ ସ୍ବେଚ୍ଛାସେବୀମାନଙ୍କର ନାରୀପ୍ରତି ଦରଦ ମାତୃହ ଆଶାବାଦ ପାଇଟିଗଲା ଅଭିଶାପ । ସେତିକିଟେ ସରିଯାଏନା, ଦାତ ନେକୁଟେର ସମାଜର ତଥାକଥିତ ଠିକାଦାରମାନେ ରଣମାଧ୍ୟମରେ ମୁଖ୍ୟତଃ ବିଦ୍ୟୁତ ରଣମାଧ୍ୟମର ଶୀତ ତାପ ନିୟନ୍ତ୍ରିତ ଷ୍ଟୁଡିଓରେ ପୋଷମର୍ତ୍ତମ କରନ୍ତି ଲତାର ମୃତ୍ୟୁ ଓ ଲତାର ଚରିତ୍ର । ଲତା ଭଳି କୋମଳ-ନିରିମାଣ୍ଡ କିଶୋରୀମାନଙ୍କର ଅପମୃତ୍ୟୁ ନହେବ - କୁମାରୀ ମାତୃହକୁ ରୋକାଯାଇ-ଏ ଶ୍ବପଥ ସମସ୍ତେ ନେଲେ ପୁରୋକ ଆଦର୍ଶ ରାଷ୍ଟ୍ର ଓ ରାଷ୍ଟ୍ରଜାଳ ରାମରାଜ୍ୟ ପ୍ରତିଷ୍ଠା ହେବ ଏଥିରେ ସନ୍ଦେହ ନାହିଁ ।

ଶ୍ରୀଂମହାବିଦ୍ୟାଳୟ, କଟକ

# ପ୍ରଚାରଣାର ଅନ୍ୟତମ ବିଶ୍ୱାସଯାତକ

ସୌଦାମିନୀ ଦାସ

ବର୍ଷା ଅବସର ନେଇଛି । ତୁମର ଟାପର ଶବ୍ଦ ଆଉ ଶୁଭୁନାହିଁ, ସମୟ ଅପରାହ୍ଣ ଝଟା । ପଶିମ ଆକାଶରୁ କଅଁଳ ସୂର୍ଯ୍ୟ ସଂଗ୍ରାମ କରୁଛି ଭସା ବାଦଲ ପଟାଳ ଆଗକୁ ଆସିବ ପାଇଁ । ସମୟେ ସମୟେ କିରୁଛି ତ ପୁଣି ହାର ମାନୁଛି । ପାଣି ବେଙ୍ଗଗୁଡ଼ିକର କେଁ କଟର ଶବ୍ଦରେ ପୋଖରୀ କୁଳଟା କମିଉଥାଏ । ନାଳିମା ବସି ବସି କ'ଣ ଭାବୁଛି କେଜାଣି । ତୁମ୍ଭ ହେଲ ବସିଛି । ହଠାତ୍ ପଛରୁ ଗୋଟିଏ କୋମଳ ସ୍ୱର ଅନୁଭବ କରିଛି । ତମକି ପତି ପ୍ରଶ୍ନ କରୁଛି ଆରେ ଆଲୋକ ତମେ କେତେବେଳେ । ମୁଁ ପରା ଅଧଘଣ୍ଟା ହେଲା ତମ ପଛପଟରେ ଛିଡା ହେଇଥିଲି । ତମେ କ'ଣ ପାଗଳ ନାଁ କ'ଣ ଅଧଘଣ୍ଟା ହେଲା ଛିଡା ହେଇଛ ମତେ କହୁନାହିଁ । ମୁଁ କ'ଣ ତମର ଶରୁ ଅଟେ ତମେ ଏଠ ବସି ଏକୃତ ଆ ଏ ପ୍ରକୃତିର ସୌନ୍ଦର୍ଯ୍ୟକୁ ଅନୁଭବ କରୁଛ ମୁଁ ତମକୁ ଡିଷ୍ଟର୍ବ କରିବି । କି କଥା ? ତା ମାନେ ତମେ କ'ଣ ଏମିତି ଘଣ୍ଟା ଘଣ୍ଟା ଧରି ଛିଡା ହେଇଥିବ । ମୁଁ ତ ତମ ପାଇଁ ଜୀବନ ସାରା ଛିଡା ହେଇରହିବି । ହଉ ଆଉ ଏତେ ପିଲୋସପର ବନନା । ଗୋଟିଏ କଥା ପଚାରିବି ନିଜାମା କ'ଣ କହୁନ, ତମେ ଏତେ ସମୟ ବସି ବସି କ'ଣ ଭାବୁଥିଲ । ସତରେ କହିବାକୁ ଋକ୍ଷେ ମୁଁ ତମ କଥା ଭାବୁଥିଲି ମୁଁ ଭାବୁଛି ମୁଁ ପୃଥିବୀ ଉପରେ ଗୋଟିଏ ଭାଗ୍ୟବାନ ପ୍ରେମିକ, କାରଣ ମୁଁ ତମପରି ଗୋଟିଏ ପ୍ରେମିକା ପାଇଛି ।

ନାଳିମା ଓ ଆଲୋକ ସହଯାତା, ଦୁହେଁ ପ୍ରଥମ ଶ୍ରେଣୀରୁ କଲେଜ ପର୍ଯ୍ୟନ୍ତ ଏକାଠି ପାଠପଢ଼ିଛନ୍ତି । ଦୁହେଁକ ପରିବାର ଭିତରେ ଅନେକ ଦିନରୁ ଘନିଷ୍ଟତା ଅଛି । ଦୁହେଁ ପରସ୍ପରକୁ ଅତି ନିବିଡ଼ ଭାବରେ ଭଲପାଆନ୍ତି । ନାଳିମାର ମା ମଧ୍ୟ ଆଲୋକକୁ ଅତି ସ୍ନେହ କରିଥାନ୍ତି । ଘରକୁ ଆସିଲେ ଘରର ସମସ୍ତ ପରିବାର ତାକୁ ଆଦର କରିଥାନ୍ତି । ଆଲୋକ ଉଚ୍ଚକୋଟିର ଶିକ୍ଷିତ ଯୁବକ । କଲେଜ ପାଠ ପଢ଼ି ସରିଲାପରେ ଆଲୋକ ଏବଂ ନାଳିମା ଦୁହେଁ ବ୍ୟାଙ୍କ ପିଓ ପାଇଁ ପ୍ରିପାରେସନ ଆରମ୍ଭ କରିଥାନ୍ତି । ଆଲୋକ ନିଜ

ପାଠପଢ଼ା ପଛକୁ ରଖି ନାଳିମା ର ସବୁବେଳେ ଯତ୍ନ ନେଉଥାଏ । ତା ପାଠ ପଢ଼ା ଠାରୁ ଆରମ୍ଭ କରି ତାର ସମସ୍ତ ଜାଣିବୁ ବହନ କରିଥାଏ ।

ପାଠ ପଢ଼ୁଥିଲା ବେଳେ ଆଲୋକ କହିବବେ ଦେଖ ନାଳିମା ମୁଁ ଚାହୁଁଛି ତମେ ଆଗରେ ଚାଲିଯା ପାଇଯାଅ । ମୁଁ ଜଗନ୍ନାଥଙ୍କ ପାଖରେ ନଡ଼ିଆ ବସେଇଛି । ତମେ କାହିଁକି ମୋ ପାଇଁ ନଡ଼ିଆ ବସେଇଛ, ବିରକ୍ତ ହେବ ପ୍ରଶ୍ନକରେ ନାଳିମା । ତମର କ'ଣ ଆଉକିଛି କାମଧନ ନାହିଁ, କିନ୍ତୁ ଦେଖ ମୋ ମନ କହୁଛି ତମେ ଆଗେ ଚାଲିଯା ପାଇଯିବ । ତମେ ପାଇଗଲେ ମୁଁ ଆଉ ଏତେ ପରିଶ୍ରମ କରିବିନି । ମତେ ଯାହା ଖୁସି ଲାଗିବ ତାହା କରିବି । ହଉ ହେଲା, ମୁଁ ଚାଲିଯା କରି ପଇସା ଆଣି ଆମେ ଦୁହେଁ ସେଥିରେ ଚଳିବା । ମୋ ମନରେ ବି ଅନେକ ଆଶା ଅଛି ସେଥିରେ ଚଳିବା । ମୋ ମନରେ ବି ଅନେକ ଆଶା ଅଛି ମୁଁ ଦରମା ପାଇଲେ ପ୍ରଥମେ ମୋ ବାପା ମା ଏବଂ ତାପରେ ତମକୁ ଦେବି । ତମେ ମତେ ଯେତିକି ସାହାଯ୍ୟ କରିଛି ମୁଁ କେବେବି ଭୁଲି ପାରିବିନି । ଏତିକି କହି ନାଳିମା, ଆଲୋକର ମୁହଁରେ ଗୋଟିଏ ତୁମ୍ଭନର ସରଳ ରେଖା ଆଲି ଦେଲା । ନାଳିମାକୁ ଛାତିରେ ଟିପିଧରି ଆଲୋକ ମନରେ ଅପୂରତ ଆଶା ସଂଜ୍ଞା ର ହେଉଥିଲା । ସେ ଅନୁଭବ କଲା ଯେ, ଆଜି ଜୀବନର ପୂର୍ଣ୍ଣତା ଆସିଛି । ତାକୁ ବଞ୍ଚିବା ପାଇଁ ଗୋଟିଏ ସାହାରା ମିଳିଯାଇଛି । ତା'ର ନାଳିମା ପ୍ରତି ଭଲପାଇବା ଏବଂ ବିଶ୍ୱାସ ଅଧିକରୁ ଅଧିକ ବଢ଼ି ଯାଇଛି ତା' ପାଇଁ ନାଳିମା ଅତି ମୃତ୍ୟୁବାନ ବସ୍ତୁ ଯାହାକୁ ନେଇ ସେ ସାରା ଦୁନିଆ ସଙ୍ଗରେ ସଂଗ୍ରାମ କରିବ ।

ସମୟ ଦିନକୁ ଦିନ ବଢ଼ି ଚାଲିଥାଏ । ସମୟ ସଙ୍ଗରେ ମଣିଷର ମଧ୍ୟ ଜୀବନ ବଦଳିଯାଏ । ଏହି ସମୟ ଭିତରେ ନାଳିମାର ବ୍ୟାଙ୍କ ଚାକିରୀ ହେଇଛି । ତାର ଚାକିରୀ ପାଇଁ ୨୦ ହଜାର ଟଙ୍କା ଆବଶ୍ୟକ ଥିବାରୁ ଆଲୋକ ତା'ର ଅଳଙ୍କାରକୁ ବନ୍ଧା ରଖି ତାକୁ ଚାକିରୀ କରିବା ପାଇଁ ଦେଇଛି । ନାଳିମାର ଚାକିରୀ ରେଜଲୁ ବାହାରିବା ଦିନ

ଆଲୋକ ଖୁବିରେ ଆତ୍ମହତା ହେଉପଡ଼ିଥିଲେ । ସେ ନିଜେ ଫେଲ ହେଉନାଥ ତା ମନରେ ଟିକିଏ ଅବଶେଷ ନଥିଲା । ସାଙ୍ଗସାଥୀ ସମସ୍ତଙ୍କୁ ଚାକି ଭୋକି ଦେଇଥିଲା । ନାଳିମା ମଧ୍ୟ ତା ଖୁବିରେ ସାମିଲ ହେଉ ଉପଭୋଗ କରିଥିଲା ।

ଦିନକୁ ଦିନ ସମୟ ଗଡ଼ିଚାଲିଲା, ନାଳିମା ଭାରି ବ୍ୟସ୍ତ ହେଉ ପଡ଼ୁଥିଲା, ଆଲୋକର ଚାକିରୀକୁ ନେଇ । ଆଲୋକ ଯେତେ ଇଞ୍ଚ ଉଭୟ ଦେଇଥିଲା ସେ ସଫଳ ହେଇପାରିଲା ନାହିଁ । ଶେଷରେ ତିସିସନ ନେଇ ଗୋଟିଏ ଗହଣା ଦୋକାନ ଖୋଲିବା ପାଇଁ । ଏଥିରେ ମଧ୍ୟ ନାଳିମାର ସ୍ୱାକାରୋକ୍ତି ଥିଲା । ସମସ୍ତଙ୍କୁ ସମୟ ନାଳିମାର ବୟସ ବଢ଼ି ଚାଲିଥାଏ । ତା ବାପା ମାଆକୁ ତା ବାହାଘର ପାଇଁ ଚିତା ବଢ଼ିଚାଲିଥାଏ । ତାଙ୍କର ଆଲୋକ ପ୍ରତି ଆଉ ସେ ଭଲପାଇବା ଓ ଶ୍ରଦ୍ଧା କମିଯାଇଥାଏ । ତାକୁନେଇ ଯେଉଁ ସ୍ୱପ୍ନ ଦେଖୁଥିଲେ, ସେ ସ୍ୱପ୍ନରେ ଭଙ୍ଗା ପଡ଼ିଯାଇଥାଏ । କାହିଁ ତାଙ୍କ ଝିଅ ବ୍ୟାଙ୍କ ଅଫିସର ଆଉ ଆଲୋକ ଗହଣା ଦୋକାନୀ ।

ନାଳିମାର ବାପା ତାର ମା'କୁ ଝିଅ ବାହାଘର ବିଷୟରେ ପଚାରି ବୁଝି ।

— ହଉ ଆଉ କେତେଦିନ ଝିଅକୁ ରଖିବା । ଭଲ ଭଲ ପ୍ରସ୍ତାବମାନତ ଆସୁଛି ତମେ ଯାଇ ଗୋଟିଏ ମଧ୍ୟସ୍ଥି କୁ କହୁନ ଆମ ମନମୁତାବକ ପ୍ରସ୍ତାବ ଆଣିଦେବ ।

— କଥା ସେଠି ନାହିଁ କଥା ହେଲା ଆଲୋକ ଆଉ ଆମ ଝିଅର ସମ୍ପର୍କ ।

— ଆରେ ଦେଖ ଏଇ ବୟସରେ ଏମିତି ସମ୍ପର୍କ ହୋଇ ଉଠେ । ସେ କ'ଣ ବ୍ୟସ୍ତକାବନରେ କିଛି ଫଳପ୍ରସ୍ତ ହୁଏ

— କିନ୍ତୁ ଆଲୋକଟା ଅତି ସରଳ ଓ ଅମାୟିକ ପିଲାଟା, ତାର ନାଳିମା ପ୍ରତି ଅହେତୁକ ପ୍ରେମ ରହିଛି ।

— ସେ ପ୍ରେମରୁ କ'ଣ ମିଳିବ । ସେ ଯାହା ହେଲେ ବି ସେ ଗୋଟିଏ ଗହଣା ଦୋକାନୀ ଆଉ ଆମ ଝିଅ ବ୍ୟାଙ୍କ ଅଫିସର ।

— ଯଦି ଆମେ ଝିଅକୁ ଅନ୍ୟଆଡ଼େ ବିବାହ ଦେବା ତାର ଅବସ୍ଥା କ'ଣ ହେବ ଯେ ?

— କିଛି ହେବନାହିଁ ଆମେ ଆମ ଝିଅର ଭବିଷ୍ୟତକୁ ଦେଖିବା ନା ତା କଥାକୁ ଦେଖିବା । ଧୀରେ ଧୀରେ ସେ ସବୁକିଛି ଭୁଲି ଯିବ । ତା' ଛଡ଼ା ତାକୁ ତ ବ୍ୟାସ୍ତାର ଗୋଟିଏ ପାତ୍ର ଯୋଗାଡ଼ କରିଦେଲେ ସେ ଖୁବିରେ ରହିବ । ମୁଁ ଝିଅକୁ ସବୁ ବୁଝାଇ ଦେବି । ତାକୁ ବି ଆଜରୁ ଏ ବିଷୟରେ କହି ଆଲୋଚନା କରିଛି ।

— ତା'ର ଭଉର କ'ଣ ଥିଲା ।

— ସେ ନୀରବ ଥିଲା, ମୁଁ ଭାବୁଛି ସେ ହୁଏତ ଆମେ ଯାହା ଭାବୁଛେ ସେ ଠିକ୍ ସେଇଆ ଭାବୁଥିବ ଯାହା ହେଲେବି ସେ କ'ଣ ଦୋକାନୀ ତାର ହାତଧରି ସମାଜରେ ଠିଆ ହେଇ ପାରିବ । ଠିକ୍ ଅଛି ତୁମେମାନେ ଯାହା ଭାବିବ ମୁଁ ସେଇଆ କରିବି ।

ଏହି ସମୟରେ ଆଲୋକ ଆସି ପଚାରିଛି ମାଉସୀ ନାଳିମା କ'ଣ ଦେଖାନାହିଁ, ଗଲା ପନ୍ଦର ଦିନ ହେଲାଣି ସେ କାହିଁକି ମୋ ଦୋକାନ ଆଡ଼େ ଆସିନି ।

ଆଲୋକକୁ ବସିବାକୁ ନକହି ନାଳିମାର ମା' ଭଉର ଦେଲେ ତମର କ'ଣ କାମଥିଲା କହୁନ ତାକୁ କହିଦେବି ।

— କିଛି କାମ ନଥିଲା କେତେଦିନ ହେଲା ଦେଖ ହେଇନିତ, ମନଟା ଭାରି ବ୍ୟସ୍ତ ଲାଗୁଥିଲା ଭାବିଲି ଟିକେ ବୁଲିଆସେ ।

— ତମେ କାହିଁକି ତା' କଥା ଏତେ ଭାବୁଛୁ, ସେ ଠିକ୍ ଅଛି । ଆମେ ତା କଥା ଭାବୁଛୁ । ତମର ଆଉ ଏତେ ଭାବିବା ଠିକ୍ କଥା ନୁହେଁ । ହଠାତ୍ ଆଲୋକ ଆଶ୍ଚର୍ଯ୍ୟ ହେଇଯାଇଛି ଆଜି ମାଉସୀଙ୍କର ଏମିତି କ'ଣ ବ୍ୟବହାର । କାହିଁ ଦୀର୍ଘ ୨୫ ବର୍ଷ ସମ୍ପର୍କରେ ସେତେ କେବେବି ଏମିତି ବ୍ୟବହାର କରିନଥିଲେ । ତାଙ୍କର କ'ଣ ହେଉଛି । ଆଜି କ'ଣ ମତେ ବସିବାକୁ କହୁନାହାଁତି କି ତାଙ୍କର ହାତ ରନ୍ଧା ଯିବି ଆଣି ଦେଉ ନାହାଁତି ।

ଆଲୋକ ଆସି ତାଙ୍କ ଘରେ ପହଞ୍ଚିଲା ମାତ୍ରେ ନିକାମାର ମା ସବୁବେଳେ ଆଲୋକ ପାଇଁ ଶିରି କରିଥାନ୍ତି । ଆସିଲା ମାତ୍ରେ ତାକୁ ନିଜ ହାତରେ ଦୁଇଥର ଖୁଆଇବା ପର୍ଯ୍ୟନ୍ତ ଲାଗି ରହିଥାନ୍ତି ।



- ଦୀର୍ଘ ନିଶ୍ୱାସ ପରେ ଆଲୋକ ପତାରିଛି  
ମାଉସି ଆପଣ ଭଲ ଅଛନ୍ତି ?

- ହଁ ଆମେ ସମସ୍ତେ ଭଲରେ ଅଛୁ ।

ଏହି ସମୟରେ ନାଳିମାର ବାପା ଭରସା ଦିଅନ୍ତି

- ବୁଝିଲ ଆଲୋକ ଏବେ ସମୟ ଆସିଛି ତମେ  
ସବୁ ନିଜ ନିଜ ଭବିଷ୍ୟତ ବିଷୟ ଚିନ୍ତା କରିବା ପାଇଁ ।  
ନିଜ ରାସ୍ତାରେ ନିଜେ ଘୋଡ଼ିବା ଦରକାର । ଆଉ ଯଦି  
ଏତେ ମିଳାମିଶା କରିବ ସମୟ ନଷ୍ଟ କରିବ ତା ହେଲେ  
ଦୁର୍ନିମାନଙ୍କର ଭବିଷ୍ୟତ କ'ଣ ହେବ ?

ଆଲୋକ ନାରଦ ରହେ, କିଛି ନଭାବି ସେ  
ସ୍ଥାନରୁ ପ୍ରସ୍ଥାନ କରେ । କିନ୍ତୁ ବୁଝି ପାରେନା ଆଜି  
ଏକାନ୍ତରେ ଏପରି ବ୍ୟବହାର କାହିଁକି ? ଆଲୋକର  
ଦୁନିଆରେ ଦୁଇଟି ସାଥୀ, ଗୋଟିଏ ତାର ପ୍ରେମିକା ନାଳିମା  
ଆଉ ତା'ର ବାଲ୍ୟବନ୍ଧୁ ବିଜୟ । ଭରସା ପରସ୍ପର ଜଣାଶୁଣା  
ବିଜୟ ପୁଣି ନାଳିମା ବ୍ୟାଙ୍କରେ କୁର୍ଜ ଚାକିରୀ କରେ ।  
ଆଲୋକ ଦୁଃଖରେ ଭାଙ୍ଗିପଡି ବିଜୟ ପାଖରେ ପହଞ୍ଚି ତା'ର  
ଦୁଃଖକୁ ବ୍ୟକ୍ତ କରିଛି । ଭରସାରେ ବିଜୟ କହିଛି .....

- ବୁଝିଲ ବନ୍ଧୁ ବହୁତ ଦିନ ହେବ ମୁଁ ତମକୁ  
କେତେକଥା କହିବାକୁ ଚାହୁଁଛି । କିନ୍ତୁ ଆଜି ସମୟ ଆସିଛି  
ସବୁ କହିଦେବି ।

ମୁଁ ବୁଝି ପାରିଲି ନାହିଁ ଆଲୋକ । ଦେଖ କିଛି  
ଦିନ ହେଲାଣି ନାଳିମାର ଗତିବିଧି ମତେ ଠିକ୍ ଲାଗୁନି ।  
ତାର ଆଦର୍ଶବାଦକୁ ସଙ୍ଗରେ ମିଳାମିଶା ସାମା ଚପି ଯାଇଛି ।

- ସେ ଆଦର୍ଶ ବାବୁ କିଏ ?

- ସେ ଆମ ଅଫିସର ସହ ଅଧିକାରୀ ଅଟନ୍ତି ।  
ସେମାନେ ବହୁଥର ବାହାରକୁ ଏକା ସଙ୍ଗରେ ଯିବା ମୁଁ  
ଲକ୍ଷ କରିଛି ।

- ମୁଁ ବିଶ୍ୱାସ କରି ପାରୁନାହିଁ ବିଜୟ ।

- ତୁ ବିଶ୍ୱାସ ନକଲେ ମଧ୍ୟ ଏହା ସତ୍ୟ ।

- ତୁ ଗୋଟେ କାମ କର ତୁ ନାଳିମାକୁ ବିଭାଗର  
କଥା ପତାରି ଦେଉନୁ କାହିଁକି ?

- ଆଜି ହିଁ ଏ କଥାର ଗୋଟିଏ ସମାଧାନ

କରିବି, କହି ଆଲୋକ ସେ ସ୍ଥାନ ଛାଡି ତାଲି ଯାଇଛି  
ଆଉ ନିଜାମାର ଅଫିସ୍ ରାସ୍ତାରେ ଆସିବାକୁ ଅପେକ୍ଷା କରିଛି  
। ଦୂରରୁ ଲକ୍ଷକରୁଛି ନାଳିମା ଆଉ ଜଣେ ଯୁବକ ସଙ୍ଗରେ  
କଥା ହେଉ ରାସ୍ତାରେ ତା ପାଖରୁ ଆସୁଛନ୍ତି ।

- ନାଳିମା ଆଲୋକକୁ ଦେଖୁ ଉତ୍ତପ୍ତ ହେଉ  
ପଡିଛି । ପତାରି ବୁଝିଛି ତମେ ଏଠି କ'ଣ ?

- ମୁଁ ତମକୁ ଅପେକ୍ଷା କରିଛି ।

- ଘରକୁ ଆସିଲାନି ?

- ଯାଇଥିଲି କିନ୍ତୁ ତମର ଦେଖାମିଳିଲାନି ।

- ମୁଁ ଆଜି କାଲି ଭାରି ବ୍ୟସ୍ତ ରହୁଛି ତେଣୁ  
ଦେଖା କରିପାରୁନି ।

- ତାହା ହେଲେ ତମ ବନ୍ଧୁଙ୍କ ସଙ୍ଗରେ ପରିଚୟ  
କରାଅ ।

- ଆରେ ମୁଁ ଭୁଲି ଯାଇଥିଲି । ହଁ ଏ ହେଲେ  
ଆଦର୍ଶ । ଆମ ଅଫିସରେ ମୋ ସାଙ୍ଗରେ କାମ କରନ୍ତି ।

- ଆଲୋକ ହାତ ବଢେଇଲା ଆଦର୍ଶ ବାବୁକୁ  
ହାତ ମିଳେଇବା ପାଇଁ କିନ୍ତୁ ଆଦର୍ଶ ତାକୁ ହାତଯୋଡ଼ି  
ପ୍ରଣାମ କଲେ । ଅଳ୍ପ ବା ଉର୍ଦ୍ଧାଳାପ ପରେ ନାଳିମା ଆଲୋକ  
ଦୁହେଁ ତାଙ୍କର ଘର ଆଡକୁ ଆସିଲେ ।

- ବାଟରେ ଆଲୋକ ପ୍ରଶ୍ନ କରେ ନାଳିମା ତମେ  
ଚିକେ ବଦଳିଗଲାପରି ଲାଗୁଛ ।

- ନାହିଁ ତ ମୁଁ ସେମିତି ଥିଲି ସେମିତି ଅଛି ।

- ତା ହେଲେ ମୋର ନାଳିମାର କୌଣସି  
ପରିବର୍ତ୍ତନ ହୋଇନାହିଁ । ଦେଖ ଗୋଟିଏ କଥା ପତାରିବି

- ପତାର ଗୋଟିଏ କାହିଁକି ହଜାରେ କଥା  
ପତାର ଆଲୋକ ।

- ଆଉ କେତେଦିନ ଆମେ ବୁଲିବା, ତାଳ  
ଆମେ ସ୍ୱପ୍ନର ସଂସାର ଗଢ଼ିବା ପାଇଁ ଯୋଜନା କରିବା ।

- ନାଳିମା ଚିକେ ରହିଯାଇ କହିଛି, ମତେ ଆଉ  
ଅରେ ଭାବିବାକୁ ଦିଅ ଆଲୋକ । ଦୀର୍ଘ ୨୫ ବର୍ଷ ସଂପର୍କ  
ପରେ ତମେ ଆଉ ଅରେ କ'ଣ ଭାବିବ ।

- ଏ ବିଷୟରେ ଆମେ କାଲି କଥାହେବା ଆଜି

ମୁଁ ଭାରି ଟାଏଡ଼ ହେଇଗଲିଣି । କାଲି ତମ ଦୋକାନ ଆଡ଼କୁ ଆସିବି ବସି କଥା ହେବା । ଏହାପରେ ନାଳିମା ତରତର ହେଇ ତାର ଘରକୁ ଚାଲିଗଲା ।

ନାଳିମା ଘରେ ଯାଇ ପହଞ୍ଚିଲା ଏ ପାଖେ ତା ମା ର ତାରିଦ୍ ।

— ଆଲୋ ମା' ଆଜି କ'ଣ ତୋର ଏତେ ଡେରି ?

— ସେ ଆଲୋକ ବାଟରେ ଦେଖା ହେଲାତ ସେଥିପାଇଁ ଡେରି ହୋଇଗଲା ।

— ତୁ ତା ସାଙ୍ଗରେ ଏତେ କଥା କାହିଁକି ହେଉଥିଲା ।

— ମୁଁ ନ ଚାହିଁଲେ ମଧ୍ୟ ସେ ମତେ ଛାଡ଼ିନଥିଲା ।

— ସେ ପରା ଆଜି ତୁ ଅଫିସ୍ ଗଲାପରେ ତତେ ଖୋଜୁଥିଲା ।

— ମୁଁ କ'ଣ କରିପାରିବି ମା' ତୁ କହୁନୁ ମୁଁ ଆଦର୍ଶ ବାବୁକୁ କଥା ଦେଇ ସାରିଲାଣି ।

— ହଁ ତୁ ଠିକ୍ କରିଛୁ ଆଦର୍ଶ ବାବୁ ତେ ଷ୍ଟାଣ୍ଡାର୍ଡ ଡାକ୍ତର ସଙ୍ଗରେ ତୋର ବିବାହ ହେଲେ ତତେ ଭାରି ମ୍ୟାଟ କରିବ ।

— ଆଲୋକ କଥାକୁ କ'ଣ କରିବା ?

— କାଲି ରବିବାର ଅଛି କୁଟିଦିନ ତାକୁ ଡାକି ତା ଟଙ୍କା ତାକୁ ଫେରାଇ ଦେବା, ଆଉ ତାକୁ ସବୁ ବୁଝାଇ ଦେବା ଯଦି ନବୁଝିବ କ'ଣ କରିବା ?

— ତା ହେଲେ ତା ପାଇଁ ଗୋଟିଏ ବ୍ୟବସ୍ଥା କରିବା, କାଲି ସେ ଆସୁ ବାପା ତ ଘରେ ଥିବେ ।

ଆଲୋକ ପାଖକୁ ଖବର ପଠାଇ ନାଳିମା ଆଉ ତାର ମା' ବାପା ଚିନ୍ତା କରୁଥାନ୍ତି ଏ କିଛି କିପରି ବାଟରୁ ହଟେଇବେ । ତା'ପରେ ସକାଳ ଆଠଟା ଆଲୋକ ଅତି ଖୁସିରେ ନାଳିମାର ଗୃହକୁ ପ୍ରବେଶ କରେ । ପଚାରି ବୁଝେ ତାର ମା'କୁ ନାଳିମା କାହିଁ ? ଉଠିବାରେ ସେ ପାଏ ନାଳିମା ଟଙ୍କା ଆଣି ଆସୁଛି, ଟିକେ ଅପେକ୍ଷା କରା

— କେଉଁ ଟଙ୍କା ?

— କ'ଣ ବୁଝିପାରୁନ ? ଯେଉଁ ଟଙ୍କା ତା ଚାକିର ବେଳେ ତମେ ଦେଇଥିଲ !

— ମୁଁ ସେ କଥା କେବେ କହିନାହିଁ ?

— ଏହି ସମୟରେ ନାଳିମା ଆସେ ଟଙ୍କାତଳ ଆଲୋକ ହାତକୁ ବଢ଼ାଇ ଦେଇ କୁହେ, ଦେଖ ଆଲୋକ ବହୁତ ହେଇଗଲା ତମେ ତମ ଟଙ୍କା ନେଇ ଯାଅ, ଆଜି ଏଠାକୁ ଆସ ନାହିଁ ।

— ଆଲୋକ ପ୍ରଶ୍ନକରେ ଆଉ ଆମ ବିଭାଘର କଥା ।

— ନାଳିମାର ବାପା ପଛପଟରୁ ଆସି କୁହନ୍ତି କି ବିଭାଘର, ଆଜି ନାଳିମା ଗୋଟିଏ ବ୍ୟାଙ୍କ ଅଫିସର ତମେ କ'ଣ ଅଟ ? ତମେ ଏ ସ୍ୱପ୍ନ କେଉଁ ସାହାସରେ ଦେଖୁଛ, କହି ଆଲୋକକୁ ଜୋର କିନା ଭିଡ଼ି ଆଣିଥାନ୍ତି ।

— ଆଲୋକ ପ୍ରତିଶୋଧ ପରାୟଣ ହୋଇ ଚିକ୍କାର କରେ ମୁଁ ଏ ଧୋକାବାଜିର ପ୍ରତିଶୋଧ ନେବି । ଏତିକି ବେଳେ ନାଳିମା ଏକ ଶକ୍ତ ଫୁଲଦାନିରେ ଆଲୋକର ମୁଣ୍ଡକୁ ଆଘାତ କରିଥାଏ । ସେ ଅତେତ ଅବସ୍ଥାରେ ପଡ଼ିରହେ । ଅତେତ ପୂର୍ବରୁ ଅନୁଭବ କରେ କି ଜୀବନ ଆଜି ତା'ର ଅତି ଆପଣାର ନାଳିମା ତା'ର ମୃତ୍ୟୁର କାରଣ ହୋଇଛି । ଆଜି ଧର୍ମଶାସ୍ତ୍ର ଭୁଲ୍ ପ୍ରମାଣ ହେଇଛି । ଯେଉଁଠି ସତ୍ୟଭାମା ଜୀବନକୁ ସାବିତ୍ରୀ ଯମ ଠାରୁ ଛଡ଼େଇ ଆଣିଥିଲେ । ଆଜି ଏହି ନାରୀ ସାବିତ୍ରୀ ନାଁରେ ଗୋଟିଏ କଳଙ୍କ ଅଧିକ ରକ୍ତ ଶ୍ରାବ ଯୋଗୁ ଆଲୋକର ପ୍ରାଣ ବାୟୁ ଉଡ଼ି ଯାଇଥିଲା । ନାଳିମା ଆଉ ତାର ବାପା ମା' ତାର ଶବକୁ ଲୁଚେଇବା ପାଇଁ ସବୁ ପ୍ରକାର ଚେଷ୍ଟା କଲେ କିନ୍ତୁ ବିଫଳ ହେଲେ । ପୁଲିସ୍ ଶବକୁ ଜବତ କରି ବ୍ୟବଚ୍ଛେଦ ପାଇଁ ପଠାଇଲା । ଖବର ପାଇ ବନ୍ଧୁ ବିଜୟ ଆସି ପହଞ୍ଚେ । ପ୍ରଶ୍ନ କରି ବସେ ନିଜକୁ ବାସ୍ତବରେ ମଣିଷ ଜୀବନରେ କ'ଣ ପ୍ରେମର କିଛି ମୂଲ୍ୟନାହିଁ । ଏ ମିଥ୍ୟା ବସ୍ତୁ ବାଦୀ ଜୀବନ ପଛରେ ଆମେ ଆଉ କେତେ ଦିନ ...

ମହାନଦୀ ବିହାର ମହାବିଦ୍ୟାଳୟ, କଟକ

# ଆଶ୍ରମ

ବନଲତା ସିଂହ

ଆଶ୍ରମ କେତେ ପ୍ରକାରର, ଆଧ୍ୟାତ୍ମିକ ଶିକ୍ଷା ସହ ଯେଉଁଠି ସବୁ ପ୍ରକାର ଶିକ୍ଷା ଦିଆଯାଏ ତାକୁ ଗୁରୁକୁଳ ଆଶ୍ରମ କୁହାଯାଏ । ଅନାଥ ପିଲାଙ୍କୁ ଯେ, ଲାଳନ ପାଳନ କରନ୍ତି ତାକୁ ବାଳାଶ୍ରମ ବା ଅନାଥା ଆଶ୍ରମ କହନ୍ତି । ସେହିପରି ଗୋରୁଗାଈ ପାଇଁ ଯେଉଁ ଆଶ୍ରମ ତାକୁ ଗୋଶାଳା କହନ୍ତି । ଏବେ ଗଢ଼ି ଉଠିଛି ଜରା ଆଶ୍ରମ - ବୃଦ୍ଧ, ବୃଦ୍ଧା, ଦୁଃଖୀ, ପତିତା, ବିଧବାମାନଙ୍କୁ ନେଇ ଯେଉଁ ଆଶ୍ରମ ଗଢ଼ି ଉଠିଛି ତାହା ସ୍ୱାଗତ ଯୋଗ୍ୟ । କହନ୍ତି ମାନବ ସେବା, ମାଧବ ସେବା । ଯେଉଁ ସରକାରୀ ଓ ବେସରକାରୀ ସଂସ୍ଥା ଏପରି କରିଛନ୍ତି ସେମାନେ ପ୍ରଶଂସିତ ହେବା କଥା । କାରଣ କେତେ ଅମୂଲ୍ୟ ଜୀବନ ଅକାଳରେ ଝଡ଼ିଯିବା ପୂର୍ବରୁ ସେ ତାକୁ ଅଭିଆନ କରି ତାକୁ ସମାଜରେ ପ୍ରତିଷ୍ଠିତ କରାଇ ପାରୁଛନ୍ତି । ଏଣୁ ସେ ଆମ ସମସ୍ତଙ୍କର ପ୍ରଶଂସ୍ୟ ।

ଏସବୁ ପରେ ମଧ୍ୟ ଏକ ସୁନ୍ଦର ଆଶ୍ରମ ଅଛି, ସେ ଗୋଟିଏ ଏପରି ଆଶ୍ରମ ଯେ ସେଠାରେ, ଯେଉଁଠି ଯେତେ ଆଶ୍ରମ ଭିନ୍ନ ଭିନ୍ନ ପ୍ରଣାଳୀରେ ଗଢ଼ି ଉଠି, ସବୁ ଗୁଡ଼ିକ ସେହି ଆଶ୍ରମରେ ହୋଇପାରିବ, ତା'ର ନାଁ ଗୃହସ୍ଥାଶ୍ରମ । ବୈକୁଣ୍ଠ ସମାନ ଆହା ଅଟେ ସେହିଘର, ପରସ୍ପର ସ୍ନେହ ଯହିଁ ଆସ ନିରନ୍ତର । ସୁନ୍ଦର ପରିବାର ଟିଏ ଯଦି ଗଢ଼ାଯାଇ ପାରନ୍ତା, ତେବେ ସେଠାରେ ଆଧ୍ୟାତ୍ମିକ ଠାରୁ ଆରମ୍ଭ କରି, ପଶୁ ପକ୍ଷୀ, ବାଳ ଗୋପାଳ ଓ ଜରା ପର୍ଯ୍ୟନ୍ତ ସମସ୍ତେ ସେବା ପାଇ ପାରନ୍ତେ । ଏକ ଗୃହିଣୀ ଚାହିଁଲେ, ଭଲ ମାଆ ହେବା ସଙ୍ଗେ ସଙ୍ଗେ,

ଭଲ ବୋହୂ, ଭଲ ଶିକ୍ଷୟତ୍ରୀ, ଭଲ ସେବିକା ଓ ସନ୍ତ୍ୟାସିନୀ ହୋଇ ସଂସାରର ଗୃହସ୍ଥାଶ୍ରମକୁ ସ୍ୱର୍ଗର ବୈକୁଣ୍ଠପୁର କରିପାରବ । ଖାଲି ଟିକେ ସ୍ନେହ, ପ୍ରେମ, ତ୍ୟାଗ, ଆଦର୍ଶ ଓ ସହିଷ୍ଣୁତାରେ ସେ ସୃଷ୍ଟି କରିବ ଦ୍ୱିତୀୟ ସ୍ୱର୍ଗ, ଯେଉଁଥି ପାଇଁ ସ୍ୱର୍ଗର ଦେବତାମାନେ ବି ଫିକା ପଡ଼ିଯିବେ । ଦେବତାମାନେ ତ କେବଳ ସୁଖ ଖୋଜନ୍ତି, କିନ୍ତୁ ଆମେ ଦୁଃଖ ନଚାଖିଲେ, ସୁଖକୁ ଅନୁଭବ କରି ପାରିବାନି ।

ତେଣୁ ସୁଖ ଦୁଃଖ ସବୁ ସହିଲେ ସଂସାର ସୃଷ୍ଟି ହୁଏ । ଲୋକେ କହିବେ.... କହିବା ତ ସହଜ, କିନ୍ତୁ ଯିଏ ବି କହିବେ ସେ ମଧ୍ୟ ଏ ସଂସାରର ଲୋକ । ଘରେ ଘରେ ଯଦି ଏହିପରି ଦିବ୍ୟ ପରିବାର ସୃଷ୍ଟି ହୁଅନ୍ତେ..... ତାହେଲେ ସ୍ୱର୍ଗ ଆଉ କେତେଦୂର... ? ସଭା, ସମିତି, କ୍ଲବ୍, ପ୍ରବଚନରୁ ସ୍ନେହ, ପ୍ରେମ ସୃଷ୍ଟି ହୁଏନା, ନିଜେ ବୁଝି ଅନ୍ୟକୁ ବୁଝାଇ କାର୍ଯ୍ୟରେ କରିବା ଓ କରାଇବା ତ ହେଲେ ଆଜି ନ ହେଲେ ବି କାଲି ନିଶ୍ଚୟ ହେବ । ତାଳରୁ ଆମ୍ବ ଓ ଆମ୍ବମାନେ ; ତୁମେ ଓ ତୁମ୍ଭେମାନେ ; ସେ ଓ ସେମାନେ ମିଶି ଏହାକୁ ବିଚାର କରିବା । ଗୋଟିଏ ଗୃହସ୍ଥାଶ୍ରମରେ ସବୁ ଆଶ୍ରମର ବିଧିବିଧାନ କରିଲେ ଏତେ ଧନର ଆବଶ୍ୟକ ପଡ଼ନ୍ତାନି । ଏତେ ପରିଶ୍ରମ ପାଇଁ ଲୋକେ ଦେଶ ଛାଡ଼ି ବିଦେଶକୁ ଯାଆନ୍ତେନି । ଘର ତିହକୁ ପଡ଼ିଆ ପକାଇ ସହରାଭିମୁଖ ହୁଅନ୍ତେନି, ଆସ ସଭିଏଁ ଅତ୍ୟନ୍ତ, ନିଜକୁ ସମୀକ୍ଷା କରି ଆଗକୁ ବଢ଼ିବା ଆଉ ଗଢ଼ି ଦେବା ସୁନ୍ଦର ଗୃହସ୍ଥାଶ୍ରମ ।

ଗଣରପୁର, କଟକ, ମୋ : ୮୭୭୩୯୭୭୧୦୩

# ମହତ କାମ

ସୋମା ଆନନ୍ଦ ୧

ସକାଳୁଆ ସ୍ବପ୍ନ ହୋଇଥାଏ, ପିଲାମାନେ ଖେଳ  
କରି କରୁଥିବା ସ୍ବପ୍ନକୁ ଯାଉଥାଆନ୍ତି, ରାମୁ ମଧ୍ୟ  
ପିଲାଙ୍କ ସହିତ ସ୍ବପ୍ନ ଯାଉଥାଏ। ସେ ସମସ୍ତଙ୍କ ମଧ୍ୟରେ  
ଭିନ୍ନ ଥିଲା, ପିଲାଙ୍କ ସାଥୀରେ ମିଶି ଦୁଃଖୀ କରିବାକୁ  
ସେ ଭଲପାଉ ନଥିଲା। ଏମିତି ବାଟରେ ଯାଉ ଯାଉ  
ଦେଖିଲା ଜଣେ ରୋଗିଣୀ ସ୍ତ୍ରୀଲୋକ ତି କିଛି ସାହାଯ୍ୟ  
ମାଗୁଥିଲା। ସବୁପିଲା ତାକୁ ଦେଖି, କିଏ ଖତେଇ  
ହେଉଥିଲା ତ କିଏ ତା ସହିତ ମଜା କରୁଥିଲା, କିଏ  
ଦେଖି ନ ଦେଖିଲା ପରି ଚାଲିଯାଉ ଥିଲା। କିନ୍ତୁ ଯାଇ  
ପାରିଲାନି ରାମୁ, ରୋଗିଣୀକୁ ଦେଖି ତା'ର ହୃଦୟ  
ଦୟାରେ ଘାଣ୍ଟି ହେବାକୁ ଲାଗିଲା। ସେ ପକେଟରେ  
ହାତ ମାରିଲା, ସ୍ବପ୍ନ ଆସିଲା ବେଳେକୁ ମାଆ ଗଣେଶ  
ପୂଜା ଚାନ୍ଦା ପାଞ୍ଚ ଟଙ୍କା ଦେଇଥିଲେ, ସେ ଭାବିଲା ଆଜି  
ନଦେଲେ କାଲି ଦେଲେ ଚଳିବ। ମୁଁ ମା'କୁ ସତକଥା  
କହି ବୁଝାଇ ଦେବି। ରାମୁ ପାଞ୍ଚ ଟଙ୍କା ପକେଟରୁ ବାହାର  
କରି ସେ ରୋଗିଣୀକୁ ଦେଇଦେଲା। ରୋଗିଣୀଟି ବହୁତ  
ଆଶୀର୍ବାଦ ଦେଲା। ରାମୁର ହୃଦୟ ଆନନ୍ଦରେ ଭରିଗଲା।  
ସେ ଭଗବାନଙ୍କୁ ପ୍ରାର୍ଥନା କଲା ପ୍ରଭୁ ରୋଗିଣୀକୁ ଭଲ  
କରିଦିଅ।

କିଛି ଦୂର ଗଲାପରେ ଦେଖିଲା ଅନ୍ଧଟିଏ ବାଟ  
ଉଣ୍ଡାଳି ହେଉଛି, ରାମୁ ଦଉଡ଼ି ଯାଇ ତା ହାତକୁ ଧରି  
ରାସ୍ତାପାରି କରିଦେଲା, ଅନ୍ଧଟି ମଧ୍ୟ ଆନନ୍ଦରେ ଆଶୀର୍ଷ  
ଦେଲା। ରାମୁ ଆନନ୍ଦରେ ଆଗକୁ ଚାଲିଲା। ଆଉଟିକେ  
ଆଗକୁ ଯାଇ ଦେଖିଲା ଗୋଟିଏ ଆହତ ବଗିଚିଏ ପଡ଼ି  
ଛଟପଟ ହେଉଛି। ଶୋଷରେ ତା ପ୍ରାଣ ଛଟପଟ  
ହେଉଛି, ଦୁଃଖ ପିଲାମାନେ କିଏ ଟଙ୍କା ପକାଇଛି ତ

କିଏ ଧୂଳି ଫୋପାଡ଼ୁଛି, ବିଚରା ବଗିଚିର ଗୋଟିଏ  
ପେଟରେ କିଛି କ୍ଷତ ହୋଇଛି। ସେ କିଛି କହି  
ବିକଳରେ ଥାଁ କରି ବୋବାଉଛି। ରାମୁ ଦେଖି  
ଦେହ କ'ଣ ହୋଇଗଲା। ସେ ଦଉଡ଼ିଯାଇ  
ଘଉଡ଼ାଇ ପାଖ ଖାଇରୁ ଟିକିଏ ପାଣି ଆଣି ତା  
ଦେଲା, ତାକୁ କୁଣ୍ଡାଇ ଧରି ଘରକୁ ନେଇ ଆସି

ଘରେ ମା'କୁ ସବୁ ସତ କଥା କହି  
ସବୁ ଦୁଃଖ ଦେଖି ସେ ଆଜି ସ୍ବପ୍ନକୁ ଯାଇ ପ  
ବୋଲି ମା'କୁ କ୍ଷମା ମାଗିଲା। ଆଉ ମା'କୁ କ  
ହଳଦି ଆଣି ବଗିଚା କ୍ଷତ ଆଗରେ ଲଗାଇ ଦେଇ  
ସମୟ ପରେ ବଗିଚା ଉଡ଼ିବାକୁ ଚେଷ୍ଟାକଲା। ସେ  
ନେଇ ବଗିଚାରେ ଉଡ଼ାଇଦେଲା। ଅତି ଆନନ୍ଦରେ  
ମୁକ୍ତ ଆକାଶରେ ଉଡ଼ି ଉଡ଼ି ଚାଲିଗଲା। ଅତି ଖୁସି  
ରାମୁ ଚାହିଁ ରହିଥିଲା.... ତା'ର ଯିବା ପଥକୁ  
ଆସି ହଲାଇ ଦେଲେ ରାମୁକୁ, ରାମୁ ମା'କୁ  
ପକାଇ କହିଲା.... ମା'... ଗୋଟିଏ ଭୁଲ କରିଛି  
ସ୍ବପ୍ନକୁ ଯାଇନି ମୋତେ କ୍ଷମା କରିଦିଆ। ମାଆ  
ମୁଣ୍ଡ ଆଉଁସି ଆଉଁସି କହିଲେ ....

ଧନରେ .... ତୁ ସିନା ଗୋଟିଏ ଭୁଲ  
କିନ୍ତୁ ତିନୋଟି ମହତ କାମ କରିଛ। ରୋଗିଣୀକୁ  
କରିଛ, ଅନ୍ଧକୁ ବାଟ ପାରି କରାଇଛ, ଆଉ ବ  
ଜୀବନ ଦେଇଛ। ତୁ ତିନୋଟି ମହତ କାମ କରି  
ସୁନା ପୁଅର ପ୍ରମାଣ ଦେଇଛ। ଜୀବନ ସାରା ଏ  
ମହତ କାମ କରି, ଏହା ମୋର ପ୍ରଭୁଙ୍କ ପାଖରେ  
କୋଟି ପ୍ରାର୍ଥନା .....।

ରେଭେନ୍ସା ବିଶ୍ବବିଦ୍ୟାଳୟ,



# ଗଛଟିଏ ମୋର ନାମ

ବିଜୁପ୍ରସାଦ ନାୟକ

ମୁଁ ଗଛ, ସୃଷ୍ଟି ଆରମ୍ଭରୁ ମୋର ଜନ୍ମ, ଅଗ୍ନି ମା ଠାରୁ ଜନ୍ମ, ମୋର ରୂପ ଅନେକ, ନାମ ଅନେକ, ସୁଖ ମଧ୍ୟ ଅନେକ। ମୋ ଦେହରେ ମଧୁର, ଚିକ୍ତ, କଷାୟ ପ୍ରବାହିତ। ମୋର ସମସ୍ତ ଅଙ୍ଗ, ପ୍ରତ୍ୟେକ ଦରକାରୀ। ମୁଁ କେବଳ ଜଗତର ଉପକାର କରେ। ମୋର ଶୁଖିଲା ଅଂଶ ଇନ୍ଦନ କାମରେ ଲାଗେ, ଦେବତା ପୂଜା, ହୋମ ଆଦି କାର୍ଯ୍ୟରେ ମୋର କାଠ ନିହାତି ଦରକାର। ମାନବ ଚନ୍ଦ୍ରଠାରୁ ମୃତ୍ୟୁ ପର୍ଯ୍ୟନ୍ତ ମୁଁ ତା ସାଥୀରେ ଥିଲି, ଅଛି ଆଉ ରହିବି। ତଥାପି ମାନବ ମୋତେ କାହିଁକି ବୁଝି ପାରୁନି ? ମୁଁ ... ତ, କେବେ ଉପକାର ବ୍ୟତୀତ ଅପକାର କରିନି .... । ମୋର ଆତ୍ମଜ୍ଞାନେ ସୃଷ୍ଟିକଲେ ଥିବା ଜଙ୍ଗଲ। ଯେଉଁ ଠାରେ ପଶୁ, ପକ୍ଷୀ ନିର୍ଭୟରେ ବାସ କରନ୍ତି। ମୋର ବହୁଳ ସମାବେଶ ରକ୍ଷା କରୁଥିଲା ଗନ୍ତା, ଭୂମିକମ୍ପ ପରି ଭୟଙ୍କର ପ୍ରାକୃତିକ ବିପର୍ଯ୍ୟୟରୁ । ସାମୁଦ୍ରିକ ଝଡ଼ରୁ। ମୁଁ ବିଷ ପାନ କରି ଅମୃତ ଦିଏ। ଖଜାର କାମୁ ନେଇ ଅମୃତାନ ଦିଏ। ମୋର ପ୍ରତ୍ୟେକ ଅଙ୍ଗ ପତ୍ର ଠାରୁ ଛେଲି, ତେର ଠାରୁ ତାଳା ପର୍ଯ୍ୟନ୍ତ ଶ୍ରେଷ୍ଠ କାମରେ ଲାଗି ବିଶ୍ୱର ପ୍ରତ୍ୟେକ ଜୀବ ଜଗତର ଅଭିଯୋଗ କରେ। ମୁଁ.... ଦୂର..... ମୁଁ ପୁଣି ଦାରୁ, ମୋ ଶରୀରରେ ଦେବତା ପ୍ରବେଶ କରି ମନ୍ଦିରରେ ପୂଜିତ ହୁଅନ୍ତି। ମୋ ଦେହରେ ଗଡ଼ାହୁଏ ପ୍ରଭୁଙ୍କର ରଥ, ଭକ୍ତଙ୍କୁ ଅର୍ଶନ ଦେବାକୁ ବିଜେ ହୁଅନ୍ତି ପ୍ରଭୁ ଜଗନ୍ନାଥ। ମଣିଷର ପ୍ରତ୍ୟେକ ଜୀବନ ଚର୍ଯ୍ୟାରେ ମୋର ଭୂମିକା ସର୍ବତ୍ର। ତେବେ.... କୁହ ହେ ମାନବବନ୍ଧୁ ମୋର କାହିଁକି ମୋ ପ୍ରତି ଏତେ ଅବିଚାର ? କାହିଁକି ମୋର ପାଇଁ ଏତେ ନିଷ୍ଠୁର ? ମୋ ପାଇଁ ତ ତୁମ ଉଦ୍ଧାରକୁ କିଛି ସରେନି,

ମୁଁ ଫଳବତୀ ହୋଇ ତୁମକୁ ଫଳଦାନ କରେ । ଖାଏ ଟେକାମାଡ଼, ଶସ୍ତରେ ଆଘାତ, ମୁଁ କିଛି କହେନି, ମୋତେ ହାଣି କରି ଦୁଇଖଣ୍ଡ କରି କିମ୍ବା ଗଡ଼ ଗଡ଼ କରିଦିଅ, କିନ୍ତୁ ମୁଁ ପୁଣି କଅଁଳି ତୁମକୁ ହସି ହସି ସ୍ୱାଗତ କରେ।

ଥରେ ଭାବିଲି.... ମୋ ମୂଳରେ ବସି ସାଧୁ ସାଧୁ ସିଦ୍ଧି, ମୋ ମୂଳରେ ବସି ସାଧୁ ଦିଅନ୍ତି ପ୍ରବଚନ। କେତେ ରଜ ଦୋଳି ମୋ ଦେହରେ ଝୁଲେ। କୁମାର ଠାରୁ ବୟସ୍କା ପର୍ଯ୍ୟନ୍ତ ଦୋଳି ଖେଳି ଆନନ୍ଦିତ ହୁଅନ୍ତି। ମୋର ଡାଳରେ ପକ୍ଷୀ, ନାଡ଼ ରଚନା କରେ, ଡାଳର ଦାମତ୍ୟ ଜୀବନକୁ ଚରିତାର୍ଥ କରି ଶାବକ ସୃଷ୍ଟି କରନ୍ତି। ପୁଣି ଡାଳ ଦୋହଲାଇ ଉଡ଼ି ଯାଆନ୍ତି। ବହୁତ ଶାଗ ଲାଗେ ଯେତେବେଳେ କୁଡ଼ ପଥରୀ ଆସି ବିଶ୍ରାମ ନିଅନ୍ତି, କୁଡ଼ି ମେଣ୍ଟାନ୍ତି। ମୁଁ ତୁରମ ଜନ୍ମ ଜନ୍ମାନ୍ତର ଉପକାରୀ ବନ୍ଧୁ। ମୋତେ କାହିଁକି ଧରା ପୃଷ୍ଠରୁ ସମାପ୍ତ କରିବାକୁ ଚାହୁଁଛ ? ମୋର ଅସ୍ଥିର ତୁମକୁ କାହିଁକି ଦୁର୍ବସହ ହେଉଛି ? ଦୟାକର ମୋତେ, ଆଉ ପଛୁ କରନି । ମୁଁ ଅଳ୍ପ ପଡ଼ିଲିଣି ମୋତେ ଟିକେ ମୁଣ୍ଡ ଟେକିବାକୁ ଅନୁଗ୍ରହ କର। ମୋର ଝଙ୍କାଳିଆ ପତ୍ର ରହନି କ'ଣ ତୁମକୁ ସୁନ୍ଦର ଦିଶୁନି ? ମୁଁ ଲହିରୀ ଆବାସ ନୁହେଁ କିନ୍ତୁ ଖୋଲ ମଞ୍ଚର ଆଶ୍ରୟ ସ୍ଥଳ। ମୋ ପାଇଁ ପଲସା ଖର୍ଚ୍ଚ କରିବାକୁ ପଡ଼େନି, ଖାଲି ଟିକେ ସ୍ନେହ, ପ୍ରେମ ଦୟା ଦରକାର। ଆଉ ଥରେ ଭାବ ମୋର ବିବ୍ୟଙ୍ଗାନାମାନବ ବନ୍ଧୁ ମୁଁ ତୁମ ପାଦତଳେ କରୁଛି ଅଳ୍ପ, ମୋ କଥା ଯଦି ତୁମକୁ କଷ୍ଟକିତ କରେ, ତେବେ ନିଆ ମୋର ମୁଣ୍ଡବଳି .... ନିଆ ମୋର ମୁଣ୍ଡବଳି ।

ତେରେନ୍ଦ୍ରା ବତ୍ତାର, କଟକ

Bastabata Panprakash

**PRACHEE**

■ Vol. 1

■ Issue - 6

■ September 2015

■ Title Code : ODIODI07446

Printed, Published, Edited and Owned by Dr. Bibhudatta Khandayatray,  
Printed at Laxmi Offset Press, Nayabazar, Cuttack-4, Odisha & Published at  
Niladri Vihar, P.O. - Nayabazar, Cuttack - 4, Odisha, Mob. : 9437744194

Editor : Dr. Bibhudatta Khandayatray

ସମ୍ପାଦକ : ଡ. ବିଭୁଦତ୍ତ ଖଣ୍ଡାୟତ୍ରାୟ